



दक्षिण भारत राष्ट्रमत

தக்ஷிண் பாரத் ராஷ்ட்ரமத் | தினசரி ஹிந்தி நாளிதழ் | चेन्नई और बंगलूर से एक साथ प्रकाशित



5 बावजूद प्रधानमंत्री मोदी ने संकल्पों को सिद्धि में बदला : नितिन नवीन

6 पंजाब में शुरू हुआ 'आप' का काउंटडाउन?

7 समय और अनुभव के साथ बदला काम चुनने का नजरिया : सई ताहणकार

फर्स्ट टेक

पाकिस्तान ने फतेह-दो मिसाइल प्रणाली का सफलपूर्वक प्रक्षेपण किया
इस्लामाबाद/बाधा। पाकिस्तान ने स्वदेश विकसित 'फतेह-दो' मिसाइल प्रणाली का सफलतापूर्वक प्रक्षेपण किया है। सेना ने मंगलवार को यह जानकारी दी। सेना द्वारा जारी एक बयान के अनुसार, उन्नत विमानन उपकरणों और दिशा बताने वाले अत्याधुनिक सहायक उपकरणों से लैस इस मिसाइल का 'आर्मी रॉकेट फोर्स' ने प्रक्षेपण किया। बयान में कहा गया, इस प्रक्षेपण प्रक्षेपण का उद्देश्य सैनिकों को प्रशिक्षित करना, विभिन्न तकनीकी मापदंडों की पुष्टि करना और सटीकता व सुरक्षा बढ़ाने के लिए शामिल की गई विभिन्न उप-प्रणालियों के प्रदर्शन का मूल्यांकन करना था।

पाक सेना ने अफगान तालिबान की चौकियों पर जवाबी हमले किए
इस्लामाबाद/बाधा। पाकिस्तान ने मंगलवार को अफगान तालिबान के कथित बिना उरुकेवाले हमलों और सीमा पर तहरीक-ए-तालिबान पाकिस्तान (टीटीपी) के हमलों का जवाब दिया। एक खबर में यह जानकारी दी गई 'ऑपरेशन गजब लिल हक' में कुछ दिन के विराम के बाद ये हमले हुए। यह अभियान पाकिस्तान ने 26 फरवरी को अफगान तालिबान द्वारा सीमा चौकियों पर किए गए हमलों के जवाब में शुरू किया था। सुरक्षा सूत्रों का हवाला देते हुए, 'द एक्सप्रेस ट्रिब्यून' अखबार ने बताया कि पाकिस्तान सेना की जवाबी गोलीबारी में अफगान तालिबान और 'फितना अल-खवारिज' को निशाना बनाया गया।

यूएई ने ओपेक से अलग होने की घोषणा की, एक मई से प्रभावी होगा फैसला
दुबई/एपी। संयुक्त अरब अमीरात (यूएई) ने मंगलवार को घोषणा की कि वह एक मई से तेल निर्यात देशों के संगठन ओपेक और इसके व्यापक समूह 'ओपेक प्लस' को छोड़ देगा। यह कदम पिछले काफी समय से चर्चा में था, क्योंकि यूएई उत्पादन प्रतिबंधों के कारण असहज महसूस कर रहा था और पड़ोसी देश सऊदी अरब के साथ उसके संबंधों में भी खटास आ रही थी। यूएई लंबे समय से ओपेक का सदस्य रहा है। पहले 1967 में अबू धाबी अमीरात के रूप में और बाद में 1971 में यूएई के एक स्वतंत्र देश बनने के बाद वह इसका हिस्सा बना था। हालांकि, यूएई तेजी से पश्चिम एशिया में अपनी स्वतंत्र विदेश नीति को आगे बढ़ाने की कोशिश कर रहा है, जो समय के साथ रियाद (सऊदी अरब) के कुछ रुख के विपरीत रही है। ऐसा खासतौर से तब शुरू हुआ जब सऊदी अरब ने क्राउन प्रिंस मोहम्मद बिन सलमान के नेतृत्व में खुद को दुनिया के लिए खोला।

महिलाओं के आरक्षण के अधिकार को लागू कराने में कोई कसर नहीं छोड़ेंगे : मोदी

दक्षिण भारत राष्ट्रमत
dakshinbharat.com

वाराणसी (जम्)/बाधा। प्रधानमंत्री नरेन्द्र मोदी ने मंगलवार को कांग्रेस, समाजवादी पार्टी (सपा), तुण्णमूल कांग्रेस (टीएमसी) और द्रविड़ मुनेत्र कर्णम (द्रमुक) समेत विपक्षी दलों पर महिला आरक्षण से संबंधित संविधान संशोधन विधेयक को रोकने के लिए हमला किया और कहा कि यह भरोसा दिलाना चाहते हैं कि महिलाओं के आरक्षण के अधिकार को लागू कराने के लिए कोई कसर नहीं छोड़ेंगे।

संसद में इस विधेयक के गिरने के बाद पहली बार अपने संसदीय क्षेत्र वाराणसी के दो दिवसीय दौरे पर पहुंचे प्रधानमंत्री मोदी ने मंगलवार को 'जन-आक्रोश महिला सम्मेलन' को संबोधित किया। इस दौरान उन्होंने कहा, "आज इस कार्यक्रम में आप सभी बहनों-बेटियों से एक महायज्ञ की शुरुआत के लिए



नारी शक्ति ही विकसित भारत का सबसे मजबूत स्तम्भ है

असली बात यह है कि यह सारे परिवारवादी और तुष्टीकरण में डूबे दल नारी शक्ति से डरे हुए हैं।

आशीर्वाद लेने आया हूं।" उन्होंने भरोसा दिलाते हुए कहा कि "काशी के सांसद, देश के प्रधानमंत्री के तौर पर मुझे देश हित में एक बड़े लक्ष्य की प्राप्ति के लिए आप सबका आशीर्वाद चाहिए। यह बड़ा लक्ष्य लोकसभा विधानसभा में महिलाओं के लिए आरक्षण लागू करना है।"

इतना शानदार काम कर रही हैं तो स्वाभाविक है कि नीति निर्माण और राष्ट्र के भविष्य से जुड़े फैसलों में भी बहनों और बेटियों की भूमिका और बढ़नी ही चाहिए। उन्होंने कहा कि उनकी सरकार ने नया संसद भवन बनाने के बाद सबसे पहले संसद और राज्य विधानसभाओं में महिलाओं को 33 प्रतिशत आरक्षण देने का कानून पारित करने का ही काम किया था और इसे जल्द लागू करने के लिये पिछले दिनों में संसद में संविधान संशोधन का प्रस्ताव लाया था लेकिन 40 साल से इस मामले को लटकते कांग्रेस, समाजवादी पार्टी (सपा), तुण्णमूल कांग्रेस और द्रमुक जैसी पार्टियों ने महिलाओं को एक बार फिर 'घोखा' दिया। प्रधानमंत्री ने आरोप लगाते हुए कहा, "असली बात यह है कि यह सारे परिवारवादी और तुष्टीकरण में डूबे दल नारी शक्ति से डरे हुए हैं। यह परिवारवादी दल देश की उन बेटियों को विधानसभा और संसद में नहीं आने देना चाहते हैं जो कॉलेज कैम्पस से लेकर पंचायतों और स्थानीय निकायों तक हर जगह अपने दम पर नेतृत्व दे रही हैं।"

राजनाथ सिंह ने एससीओ बैठक में कहा आतंकवाद से निपटने में दोहरे मापदंड की कोई गुंजाइश नहीं

दक्षिण भारत राष्ट्रमत
dakshinbharat.com

नई दिल्ली/बाधा। रक्षा मंत्री राजनाथ सिंह ने मंगलवार को कहा कि 'ऑपरेशन सिद्ध' ने भारत के 'दृढ़ संकल्प' को दिखाया कि 'आतंकवाद के केंद्रों को न्यायोचित ढंड से अब फूट नहीं है।' उनके इस बयान को सीमा पर आतंकवाद को लेकर पाकिस्तान के लिए एक चेतावनी के रूप में देखा जा रहा है। सिंह ने शंघाई सहयोग संगठन (एससीओ) के एक सम्मेलन में संबोधित करते हुए कहा कि इस प्रभावशाली समूह को सरकार प्रायोजित सीमा-पार आतंकवाद के मुद्दे की अनदेखी नहीं करना चाहिए और इस खतरे से निपटने में किसी भी तरह के दोहरे मापदंड के लिए कोई गुंजाइश नहीं है।



रक्षा मंत्री ने इस बात पर जोर दिया कि एससीओ को आतंकवादियों को 'सहयोग देने, पनाह देने और सुरक्षित ठिकाने मुहैया कराने' वालों के खिलाफ उचित कार्रवाई करने में हिचकियां नहीं चाहिए। उन्होंने कहा, "हमें सरकार द्वारा प्रायोजित उस सीमा पर आतंकवाद को नजरअंदाज नहीं करना चाहिए जो किसी राष्ट्र की संप्रभुता पर हमला करता है। दोहरे मापदंड की कोई गुंजाइश नहीं है और एससीओ को आतंकवादियों को उकसाने, उन्हें पनाह देने और सुरक्षित ठिकाने उपलब्ध कराने वालों के खिलाफ उचित कार्रवाई की मांग करने में हिचकियां नहीं चाहिए।"

धन शोधन मामला:

ईडी ने अनिल अंबानी का प्लैट, उनके बेटे का फार्महाउस कुर्क किया

नई दिल्ली/बाधा। प्रवर्तन निदेशालय (ईडी) ने मंगलवार को कहा कि उसने रिलायंस कम्युनिकेशंस (आरकॉम) के खिलाफ बैंक धोखाधड़ी से जुड़े धन शोधन मामले की जांच के तहत उद्योगपति अनिल अंबानी के मुंबई स्थित फ्लैट और उनके बेटे जय अंशुल अंबानी के संयुक्त स्वामित्व वाले खंडाला स्थित फार्महाउस को 3,034 करोड़ रुपये के कुर्की आदेश के तहत कुर्क कर लिया है। ईडी ने एक बयान में कहा कि धन शोधन निवारण अधिनियम (पीएमएलए) के तहत अस्थायी कुर्की इन संपत्तियों के दुरुपयोग को रोकने और बैंकों तथा जनता के हितों की रक्षा के लिए की गई है। आरकॉम रिलायंस अनिल अंबानी समूह (आरएएजी) की कंपनी है। आरएएजी की प्रवक्ता के मुताबिक, कुर्की की गई कुछ संपत्तियां अनिल अंबानी की मां कोकिलाबेन धीरुभाई अंबानी की हैं।

केंद्रीय वित्त मंत्री निर्मला सीतारमण ने कहा

भारत के विकसित राष्ट्र बनने का मार्ग समावेशी विकास पर आधारित हो

दक्षिण भारत राष्ट्रमत
dakshinbharat.com

उडुपी (कर्नाटक)/बाधा। केंद्रीय वित्त मंत्री निर्मला सीतारमण ने मंगलवार को कहा कि वर्ष 2047 तक भारत के विकसित राष्ट्र बनने का मार्ग समावेशी विकास, मजबूत संरचनाओं और व्यापक कौशल विकास पर आधारित होना चाहिए। वित्त मंत्री यहां करकला तालुक में निडे विश्वविद्यालय के तत्वावधान में आयोजित निडे विनय हेगडे स्मृति व्याख्यान के उद्घाटन कार्यक्रम को संबोधित कर रही थीं। 'विकसित भारत- 2047 के लिए विजन' विषय पर बोलते हुए सीतारमण ने कहा कि भारत की विकास यात्रा केवल प्रमुख आर्थिक संकेतकों तक सीमित नहीं रहना चाहिए, बल्कि यह सुनिश्चित होना चाहिए कि अक्सर छोटे कर्बों, ग्रामीण क्षेत्रों और पहली पीढ़ी के सीखने वालों तक पहुंचे। वित्त मंत्री ने इस बात पर जोर दिया कि विकास व्यापक और



सहभागिता वाला होना चाहिए जहां समाज के प्रत्येक वर्ग का योगदान हो और आर्थिक प्रगति से उसे लाभ मिले। उन्होंने यह बात रेखांकित की कि भारत का जनसांख्यिकी लाभार्थी तभी आर्थिक मजबूती में तब्दील होगा जब शिक्षा और कौशल विकास में सतत निवेश होगा। उन्होंने कहा कि संरचनाओं को उद्योग की उभरती जरूरतों और प्रौद्योगिकीय बदलावों के अनुरूप पाठ्यक्रम तैयार करना होगा जिससे युवा रोजगार के लायक और उद्यमी बनें। सीतारमण ने कहा, "युवा आजीविकाओं का निर्माण कर सकें



पटियाला में रेलवे पट्टी पर विस्फोट खालिस्तान समर्थक आतंकी मॉड्यूल से जुड़े चार संदिग्ध गिरफ्तार

दक्षिण भारत राष्ट्रमत
dakshinbharat.com

चंडीगढ़/बाधा। पाकिस्तानी एजेंसी आईएसआई समर्थित खालिस्तान समर्थक आतंकी मॉड्यूल ने सोमवार देर रात पटियाला के शंभू इलाके के पास एक मालगाड़ी कॉरिडोर की पट्टी पर विस्फोट किया, जिसमें एक संदिग्ध की मौत भी हो गई। पुलिस ने मंगलवार को बताया कि समूह के चार सदस्यों को गिरफ्तार कर लिया गया है। पुलिस ने बताया कि यह

विस्फोट सोमवार रात शंभू-अंबाला रेलवे पट्टी के पास हुआ। उन्होंने बताया कि शुरू में इसे कम तीव्रता का विस्फोट माना गया था लेकिन बाद में जांच से पता चला कि यह पट्टी को विस्फोट से उड़ाने की साजिश थी। पिछले तीन महीनों में मालगाड़ी कॉरिडोर को निशाना बनाकर किया गया यह दूसरा हमला था। इससे पहले जनवरी में, फतेहगढ़ साहिब जिले के सरहिंद में एक 'डेडिकेटेड फ्रेट कॉरिडोर' की पट्टी पर हुए विस्फोट में एक ट्रेन का इंजन क्षतिग्रस्त हो गया था और एक लोको पायलट घायल हो गया था।

फरेरा के तूफानी अर्धशतक से रॉयल्स ने पंजाब किंग्स को हराया

दक्षिण भारत राष्ट्रमत
dakshinbharat.com

मुल्तापुर/बाधा। जेनोवन फरेरा के तूफानी अर्धशतक और शुभम दुबे के साथ उनकी अटूट अर्धशतकीय साझेदारी से राजस्थान रॉयल्स ने इंडियन प्रीमियर लीग में मंगलवार को यहां पंजाब किंग्स को छह विकेट से हरा दिया जो मौजूदा सत्र में पंजाब की टीम की पहली हार है। पंजाब के 223 रन के लक्ष्य का पीछा करते हुए रॉयल्स ने सलामी बल्लेबाजों यशस्वी जायसवाल (51 रन, 27 गेंद, सात चौके, एक छक्का) और वैभव सूर्यवंशी (43 रन, 16 गेंद, पांच छके, तीन चौके) की तूफानी परियों के बाद जेनोवन फरेरा (नाबाद 52 रन, 26 गेंद, छह चौके, तीन छके) और शुभम दुबे (नाबाद 31 रन, 12 गेंद, तीन चौके, दो छके) के बीच पांचवें विकेट की 32 गेंद में 77 रन की अटूट साझेदारी से 19.2 ओवर



में चार विकेट पर 228 रन बनाकर जीत दर्ज की। पंजाब के तेज गेंदबाजों अर्शदीप सिंह (चार ओवर में 68 रन पर एक विकेट), लॉकी फर्ग्युसन (चार ओवर में बिना विकेट के 57 रन) और मार्को यानसेन (3.2 ओवर में बिना विकेट के 41 रन) ने 11.2 ओवर में एक विकेट पर 166 रन लुटाए जो टीम की हार का अहम कारण बन गया। पंजाब किंग्स ने मार्कस स्टोइनिस् (नाबाद 62, 22 गेंद, छह छके, चार चौके) और ताबड़तोड़ अर्धशतक और सलामी बल्लेबाज प्रभसिमरन (59 रन, 44 गेंद, छह चौके, एक छक्का) के जुझारू अर्धशतक से चार विकेट पर 222 रन बनाए। प्रभसिमरन ने अर्धशतक जड़ने के अलावा कूपर कोनोली (30) के साथ दूसरे विकेट के लिए 59 और कसान भैयस अय्यर (30) के साथ तीसरे विकेट के लिए 48 रन की

साझेदारी भी की। स्टोइनिस् की तूफानी पारी से पंजाब किंग्स की टीम आखिरी तीन ओवर में 55 रन जोड़ने में सफल रही। रॉयल्स की ओर से लेग स्पिनर यश राज पुंजा सबसे सफल गेंदबाज रहे जिन्होंने 41 रन देकर दो विकेट चटकाए। नांदे बर्गर काफी महंगे साबित हुए। उन्होंने 59 रन देकर एक विकेट चटकाया। लक्ष्य का पीछा करने उतरे रॉयल्स को वैभव सूर्यवंशी और यशस्वी जायसवाल ने तूफानी शुरुआत दिलाई। सूर्यवंशी ने अर्शदीप सिंह की लगातार गेंदों पर छके और दो चौकों से खाता खोलने के बाद अगले ओवर में लॉकी फर्ग्युसन की लगातार गेंदों पर चौका और दो छके मारे। सूर्यवंशी ने अर्शदीप के अगले ओवर में भी छक्का जड़ा लेकिन अगली गेंद पर मिड ऑफ से पीछे की ओर दौड़ते हुए कसान भैयस अय्यर ने उनका कैच लपका।

संयुक्त राष्ट्र महासभा की अध्यक्ष ने ट्रंप के 'शांति बोर्ड' पर निशाना साधा

दक्षिण भारत राष्ट्रमत
dakshinbharat.com

नई दिल्ली/बाधा। संयुक्त राष्ट्र महासभा (यूएनजीए) की अध्यक्ष एनालेना बेयरबॉक ने मंगलवार को बढ़ते भू-राजनीतिक तनाव और अंतरराष्ट्रीय व्यवस्था पर बढ़ते दबाव के बीच संयुक्त राष्ट्र चार्टर के प्रति नए सिरों से प्रतिबद्धता का आह्वान किया। विदेश मंत्री एस. जयशंकर के साथ व्यापक वार्ता करने के बाद एक संवाददाता सम्मेलन में, उन्होंने अमेरिकी राष्ट्रपति जोनाल्ड ट्रंप के 'शांति बोर्ड' पर भी निशाना साधा और सवाल उठाया कि देशों के लिए सव्यस्ता शूलक पर आधारित ढांचा कैसे काम करेगा। ट्रंप ने जनवरी में शांति प्रयासों की देखरेख के लिए शांति बोर्ड (बीओपी) का अनावरण किया, जिसका ध्यान मुख्य रूप से गाजा पर केंद्रित था। स्थायी सदस्यों से



एक अरब अमेरिकी डॉलर का शूलक देने को कहा गया। आलोचना हुई कि बीओपी का उद्देश्य संयुक्त राष्ट्र को दरकिनारा करना या उसकी जगह लेना है। बेयरबॉक ने बीओपी से संबंधित एक प्रश्न का उत्तर देते हुए कहा कि संयुक्त राष्ट्र को विश्व में शांति और सुरक्षा सुनिश्चित करने की जिम्मेदारी सौंपे जाने के पीछे एक कारण है। उन्होंने कहा, क्योंकि हर देश, चाहे वह कितना भी बड़ा या छोटा हो, कितना भी शक्तिशाली या धनी हो, इसमें शामिल है, क्योंकि अगर आपको इसमें शामिल होने के लिए शूलक देना पड़े तो दुनिया में किसी के लिए भी न्यायपूर्ण शांति नहीं मिल पाएगी। यूएनजीए की अध्यक्ष ने कहा, हम बढ़ते भू-राजनीतिक तनाव, बढ़ते विखंडन और संयुक्त राष्ट्र के तीन स्तंभों - शांति और सुरक्षा, विकास और मानवाधिकारों - पर बढ़ते दबाव को देख रहे हैं।

कर्नाटक स्कूल शिक्षा विभाग ने बच्चों को अश्लील गानों पर नृत्य कराने पर प्रतिबंध लगाया

बेंगलूर/बाधा। कर्नाटक स्कूल शिक्षा विभाग ने शैक्षणिक और सांस्कृतिक कार्यक्रमों में बच्चों को अश्लील गानों पर नृत्य कराने पर सख्त प्रतिबंध लगा दिया है। एक परिपत्र जारी कर यह जानकारी दी गई है। इसमें कहा गया है कि इस तरह के नृत्य छात्रों के मानसिक स्वास्थ्य और नैतिक मूल्यों पर नकारात्मक प्रभाव डालेंगे। इससे अनुशासनहीनता पैदा होगी और शिक्षा की पवित्रता को ठेस पहुंचेगी। राज्य के शिक्षा विभाग के आयुक्त कार्यालय ने एक परिपत्र जारी कर कहा, राज्य के स्कूल शिक्षा विभाग के सभी उप निदेशकों (प्रशासन) को निर्देश दिया गया है कि वे राज्य के सभी सरकारी, सहायता प्राप्त और गैर-सहायता प्राप्त विद्यालयों में बच्चों या छात्रों को अश्लील गानों पर नृत्य कराने से रोकने के लिए सख्त उपाय करें। इसमें कहा गया, यदि यह पाया जाता है कि बच्चों को अश्लील गानों पर नृत्य कराया जा रहा है, तो ऐसे स्कूल के प्रधानाध्यक्ष या प्रबंधन के खिलाफ उचित कार्रवाई की जाएगी।

29-04-2026 30-04-2026
सूर्योदय 6:23 बजे सूर्यास्त 5:48 बजे

BSE 76,886.91 NSE 23,995.70
(-416.73) (-97.00)

सोना 15,900 रु. चांदी 256,000 रु.
(24 कैरट) प्रति बाण प्रति किलो

निशान मंडेला
दक्षिण भारत राष्ट्रमत
दक्षिण भारत का लोकप्रिय हिन्दी पत्रिका
epaper.dakshinbharat.com

केलाश मण्डेला, मो. 9828233434

समझ सूत्र
केवल अच्छा वक्त होना, ना है अच्छाई का सबूत।
वादों के झूठे अमृत से, जिंदा ना होते कभी भूत।
सच के चरखे पर ही कतला, सत्ता के सुख का दीर्घ सूत।
सबका ही साथ जरूरी है, ना होता कोई भी अफसूत।।

जीत अदाणी, राकेश भारती मित्तल ने कहा, विशाखापत्तनम देश का 'एआई प्रवेशद्वार' बनेगा

दक्षिण भारत राष्ट्रमत
dakshinbharat.com



विशाखापत्तनम/भाषा। उद्योगपति जीत अदाणी और राकेश भारती मित्तल ने भारत के एआई परिवेश को आकार देने में बुनियादी ढांचे, ऊर्जा एवं संपर्क के महत्व पर जोर देते हुए मंगलवार को कहा कि विशाखापत्तनम एक प्रमुख 'डिजिटल प्रवेशद्वार' के रूप में उभरने का रहा है।

विशाखापत्तनम के पास 15 अरब डॉलर के ग्लोबल एआई डेटा सेंटर के शिलान्यास कार्यक्रम के बाद अदाणी समूह ने विश्वेश्वरजीत अदाणी ने कहा कि अदाणी समूह और एयरटेल भी इसके निर्माण में अहम भूमिका निभा रहे हैं। उन्होंने कहा कि वैश्विक कृत्रिम मेधा

(एआई) प्रतिस्पर्धा अब केवल सॉफ्टवेयर से नहीं बल्कि बड़े पैमाने पर बुनियादी ढांचा खड़ा करने की क्षमता से तय हो रही है और भारत एक महत्वपूर्ण मोड़ पर खड़ा है। अदाणी ने कहा, "कुछ क्षण इतिहास की दिशा तय करते हैं और आज विशाखापत्तनम ऐसा ही एक क्षण देख रहा है जब यह भारत के एआई-आधारित डिजिटल भविष्य का आधार बन रहा है।" यह

विकसित करने की योजना है, जो बड़े बदलाव का संकेत है। जीत अदाणी ने कहा कि एआई परिवेश में ऊर्जा की भूमिका केंद्रीय है, क्योंकि बुद्धिमत्ता (इंटेलिजेंस) की लागत सौधे बिजली की लागत से जुड़ी होती है और सस्ती ऊर्जा से एआई का व्यापक उपयोग संभव होगा। उन्होंने कहा कि समुद्र के भीतर बिछाई जा रही केबल अवसंरचना से यह बंदरगाह शहर एक नए डिजिटल प्रवेशद्वार के रूप में उभरेगा जिससे विलंब में कम होगी और 'एआई वर्कलॉड' को तेजी से संचालित करने में मदद मिलेगी। इस बीच, भारती एंटरप्राइजेज के वाइस चेयरमैन राकेश मित्तल ने कहा कि मुख्यमंत्री एन. चंद्रबाबू नायडू के नेतृत्व में आंध्र प्रदेश सरकार ने नीतिगत स्पष्टता और क्रियान्वयन क्षमता

दिखाई है। उन्होंने कहा कि विशाखापत्तनम जो पहले समुद्री प्रवेश द्वार था... अब मजबूत फाइबर नेटवर्क और डिजिटल अवसंरचना के सहारे एआई (इंटेलिजेंस) युग का प्रवेश द्वार बनेगा। मित्तल ने कहा, "इस क्षेत्र के लिए अवसर बेहद बड़े हैं और विशाखापत्तनम डिजिटल इंडिया तथा एआई-आधारित अवसंरचना का प्रमुख प्रवेश द्वार बनेगा।" उन्होंने बताया कि नेक्स्ट्रा बाय एयरटेल देशभर में 120 से अधिक डेटा सेंटर संचालित करता है और यह परियोजना टिकाऊ होगी तथा निवीकरणीय ऊर्जा से संचालित होगी। मित्तल ने कहा कि इस पहल में अत्याधुनिक केबल लैडिंग स्टेशन और मजबूत शहर व अंतर-शहर फाइबर नेटवर्क शामिल होंगे, जिससे क्षमता और मजबूती बढ़ेगी।

कांग्रेस के 'महिला विरोधी' होने का दावा गलत, रीजीजू से कमी ऐसी बात नहीं की : थरूर

दक्षिण भारत राष्ट्रमत
dakshinbharat.com



नई दिल्ली/भाषा। कांग्रेस के वरिष्ठ नेता शशि थरूर ने मंगलवार को केंद्रीय मंत्री किरन रीजीजू के एक दावे को खारिज करते हुए कहा कि उन्होंने रीजीजू के साथ बातचीत में कभी भी कांग्रेस के 'महिला विरोधी' होने जैसी बात नहीं की थी, बल्कि यह कहा था कि उनकी पार्टी महिलाओं के अधिकारों के लिए खड़ी रही है।

थरूर ने कहा कि महिला आरक्षण से संबंधित संविधान संशोधन विधेयक के लोकसभा से पारित नहीं होने के बाद थरूर ने उनसे बातचीत में कहा था कि कांग्रेस 'महिला विरोधी' हो सकती है, लेकिन उन्हें भला कोई महिला विरोधी कैसे कह सकता

लिए खड़ी रही और महिला आरक्षण विधेयक की शुरुआत की। यह विधेयक कांग्रेस की सरकार के समय राज्यसभा में पारित हुआ था। वर्ष 2023 में यह विधेयक फिर से लाए जाने पर भी कांग्रेस ने संसद में इसका समर्थन किया था।

तिरुवनंतपुरम से लोकसभा सदस्य, 'हम पूरी तरह से महिला आरक्षण के पक्ष में हैं और परिस्थिति से जोड़े बिना इसे अभी लागू करने के लिए तैयार हैं।' थरूर ने 18 अप्रैल को लोकसभा की कार्यवाही अनिश्चितकाल के लिए स्थगित होने के बाद संसदीय कार्य में रीजीजू के साथ अपनी बातचीत का एक अंश साझा किया था और कहा था कि भाजपा नेता ने स्वीकार किया कि कोई भी उन्हें (थरूर को) कभी भी महिला विरोधी नहीं कह सकता।

बैंकों से बेंगलूर पहुंचे यात्री से हवाई अड्डे पर 1.28 करोड़ रुपये का गांजा बरामद

बेंगलूर। केम्पेगोड़ा अंतरराष्ट्रीय हवाई अड्डे पर बैंकों से आए एक यात्री को मंगलवार को पकड़ा गया और उसके पास से 1.28 करोड़ रुपये का 'हाइड्रोपोनिक' गांजा बरामद किया गया। अधिकारियों ने यह जानकारी दी। अधिकारियों ने बताया कि आरोपी की पहचान उजागर नहीं की गई है और उसे स्वापक औषधि एवं मनः प्रभावी पदार्थ (एनडीपीएस) अधिनियम के तहत गिरफ्तार किया गया है। बेंगलूर सीमा शुल्क विभाग ने सोशल मीडिया चैनल 'एक्स' पर एक पोस्ट में कहा, हमने बैंकों से आए एक यात्री को रोका और बैग में छिपाकर रखा गया 1.28 करोड़ रुपये का 3.66 किलोग्राम हाइड्रोपोनिक गांजा जब्त किया। हाइड्रोपोनिक गांजा का मतलब है ऐसा गांजा जिसे मिट्टी की बजाय हाइड्रोपोनिक (पानी-आधारित खेती) तकनीक से उगाया जाता है।

रेलवे स्टेशनों के पहुंच मार्गों के विकास के लिए मुख्यमंत्री कदम उठाए: किशन रेड्डी

हैदराबाद/भाषा। केंद्रीय कोयला मंत्री जी. किशन रेड्डी ने मंगलवार को तेलंगाना के मुख्यमंत्री ए. रेवत रेड्डी से आग्रह किया कि वे यहां चलापल्ली और सिकंदराबाद रेलवे स्टेशनों के पहुंच मार्गों के विस्तार के लिए आवश्यक कदम उठाएं। सिकंदराबाद से लोकसभा सदस्य किशन रेड्डी ने आरोप लगाया कि इस संबंध में मुख्यमंत्री रेवत रेड्डी और उनके पूर्ववर्ती के. चंद्रशेखर राव को पत्र लिखने के बावजूद अब तक काम शुरू नहीं हुआ है। मुख्यमंत्री को लिखे एक पत्र में किशन रेड्डी ने कहा कि मौजूदा सिकंदराबाद, हैदराबाद और काचीगुडा रेलवे स्टेशन पर बढ़ते दबाव को देखते हुए चलापल्ली रेलवे टर्मिनल को 430 करोड़ रुपये की लागत से विकसित किया गया है। उन्होंने कहा कि बड़ी संख्या में यात्री चलापल्ली रेलवे स्टेशन का उपयोग करते हैं, इसलिए उनकी जरूरतों को पूरा करने के लिए स्टेशन के पहुंच मार्गों का विस्तार आवश्यक है। उन्होंने कहा कि 'पाकिंग' और अन्य यात्री सुविधाएं स्थापित करने के लिए चलापल्ली में भूमि अधिग्रहण करने की भी जरूरत है। किशन रेड्डी ने यह भी कहा कि सिकंदराबाद रेलवे स्टेशन के सामने वाली सड़क का विस्तार किया जाना आवश्यक है ताकि सुचारु यातायात सुनिश्चित हो सके। इस रेलवे स्टेशन का 7.15 करोड़ रुपये की लागत से भव्य स्तर पर पुनर्विकास किया जा रहा है।

जम्मू-कश्मीर : 17 पूर्व छात्रों के आतंकी संगठनों में शामिल होने के बाद मदरसा गैरकानूनी घोषित

श्रीनगर/भाषा। दारुल उलूम जामिया सिराजुल उलूम के 17 पूर्व छात्रों के आतंकी संगठनों में शामिल होने और बाद में अलग-अलग मुठभेड़ों में मारे जाने के बाद अधिकारियों ने गैरकानूनी गतिविधियों (रोकथाम) अधिनियम (यूएईपीए) के तहत मदरसे को गैरकानूनी घोषित कर दिया है। एक पुलिस अधिकारी ने मंगलवार को यह जानकारी दी। अधिकारी ने नाम उजागर नहीं करने की शर्त पर कहा, "संस्थान के 17 पूर्व छात्र आतंकी संगठनों में शामिल हो गए और बाद में अलग-अलग मुठभेड़ों में मारे गए, जो कि विचारधारा थोपने और भर्ती करने के एक सुसंगत पैटर्न को दर्शाता है।" कश्मीर के संभागीय आयुक्त अंशुल गर्ग ने 24 अप्रैल को शोपियां के वरिष्ठ पुलिस अधीक्षक द्वारा पेश एक दस्तावेज के आधार पर दो पृष्ठों का आदेश जारी किया, जिसमें शोपियां के इमाम साहिब स्थित दारुल उलूम जामिया सिराजुल उलूम में कथित अवैध गतिविधियों की ओर इशारा किया गया था। गर्ग के आदेश के अनुसार, "संस्थान के जमात-ए-इस्लामी के साथ निरंतर और गुप्त संबंधों को इंगित करने वाले विश्वसनीय इनपुट और साक्ष्य रिकॉर्ड पर मौजूद हैं।" जमात-ए-इस्लामी पर केंद्र में 2019 में प्रतिबंध लगा दिया था। आदेश में कहा गया है कि प्रतिबंधित संगठन से जुड़े व्यक्तियों का संस्थान पर वास्तविक नियंत्रण था, जिसमें उन्हें प्रमुख प्रशासनिक और शैक्षणिक पदों पर नियुक्त करना भी शामिल था।

महाराष्ट्र में ऑटो एवं टैक्सी चालकों के लिए मराठी अनिवार्य, एक मई से सत्यापन अभियान शुरू : मंत्री

मुंबई/भाषा। महाराष्ट्र परिवहन विभाग एक मई से 15 अगस्त तक एक विशेष सत्यापन अभियान चलाएगा ताकि राज्य में ऑटो-रिक्शा और टैक्सी चालकों के लिए मराठी भाषा को अनिवार्य बनाने के निर्णय को प्रभावी ढंग से लागू किया जा सके। प्रदेश सरकार के परिवहन मंत्री प्रताप सरनाइक ने मंगलवार को यह जानकारी दी। परिवहन मंत्री सरनाइक ने संवाददाता सम्मेलन को संबोधित करते हुए कहा कि इस अभियान के तहत मराठी नहीं जानने वाले चालकों के लाइसेंस रद्द नहीं किए जाएंगे, लेकिन नियमों का उल्लंघन करने वालों और अवैध परिवहन में शामिल लोगों के खिलाफ सख्त कार्रवाई की जाएगी।

जम्मू कश्मीर में पांच लाख परिवारों को भौतिक सत्यापन के बाद पक्के मकान दिए जाएंगे : चौहान

दक्षिण भारत राष्ट्रमत
dakshinbharat.com

श्रीनगर/भाषा। केंद्रीय कृषि एवं ग्रामीण विकास मंत्री शिवराज सिंह चौहान ने मंगलवार को कहा कि जम्मू कश्मीर में पक्के मकानों में रहने वाले सभी पांच लाख परिवारों को भौतिक सत्यापन के बाद पक्के मकान उपलब्ध कराए जाएंगे।

चौहान ने यहां एक कार्यक्रम में कहा, "प्रधानमंत्री नरेन्द्र मोदी ने मुझे पीएम आवास योजना के तहत गरीब परिवारों को पक्के मकान मुहैया कराने की जिम्मेदारी सौंपी है। जम्मू कश्मीर में हुए एक नए सर्वेक्षण में पाया गया है कि पांच लाख परिवारों के पास स्थायी आवास नहीं है।



भौतिक सत्यापन के बाद में आपको आश्चर्य करता हूँ कि जम्मू कश्मीर में कोई भी पक्के मकान में नहीं रहेगा।" मंत्री ने प्रधानमंत्री ग्राम सड़क योजना (पीएमजीएसवाई) के द्वितीय बैच के तहत 3,500 करोड़ रुपये की लागत से 1,600

इस दिशा में कोई कसर नहीं छोड़ेगी। मंत्री ने कहा, "प्रधानमंत्री के नेतृत्व में जम्मू कश्मीर को विकसित करने के लिए हर संभव प्रयास किए जा रहे हैं। विकास सरकार का कर्तव्य है, लेकिन मोदी सरकार जम्मू कश्मीर को सर्वोच्च प्राथमिकता दे रही है क्योंकि केंद्र शासित प्रदेश में सड़क संपर्क की समस्या अधिक है। हम जम्मू कश्मीर को प्राथमिकता मानते हैं। पीएमजीएसवाई-चतुर्थ, प्रथम बैच के तहत सड़क परियोजनाओं की मंजूरी पाने वाला यह पहला राज्य था और द्वितीय बैच में भी मंजूरी पाने वाला यह पहला राज्य है।" चौहान ने महिला स्वयं सहायता समूहों के बारे में कहा कि महिलाओं को आत्मनिर्भर बनाने के लिए 4,000 करोड़ रुपये वितरित किए जा रहे हैं।

स्वयंभू बाबा अशोक खरात का संबंध अजित पवार विमान हादसे से लगता है, सीआईडी को जांच : रोहित पवार

पुणे/भाषा। राष्ट्रवादी कांग्रेस पार्टी (शरदचंद पवार) के विधायक रोहित पवार ने मंगलवार को आरोप लगाया कि नासिक स्थित स्वयंभू बाबा अशोक खरात उनके चाचा एवं महाराष्ट्र के तत्कालीन उपमुख्यमंत्री अजित पवार से जुड़े घातक विमान हादसे से प्रथम दृष्टया संबंधित हैं। उन्होंने मांग की कि अपराध जांच विभाग खरात से पूछताछ करे। विमान दुर्घटना की जांच की स्थिति का जायजा लेने के लिए पुणे में सीआईडी कार्यालय का दौरा करने के बाद उन्होंने आरोप लगाया कि बारामती में एक छोटे नेता के माध्यम से दिवंगत अजित पवार के घर के बाहर कुछ तांत्रिक अनुष्ठान किए गए थे। उन्होंने आरोप लगाया, "अजित दादा के घर के पास एक बकरी लटकी हुई मिली थी। खरात ने एक किसान से कहा था कि पवार परिवार पर निकट भविष्य में हमला हो सकता है। बारामती का एक छोटा नेता अनुष्ठानों के लिए खरात के यहां जाया करता था और अजित दादा के करीबी नेताओं के संपर्क में था।

गडकरी ने बीआरओ की सड़क परियोजनाओं के पूरा होने में देरी पर चिंता जताई

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय सड़क परिवहन और राजमार्ग मंत्री नितिन गडकरी ने मंगलवार को सीमा सड़क संगठन (बीआरओ) द्वारा सड़क बनाने में हो रही देरी पर चिंता जताई। उन्होंने सीमावर्ती क्षेत्रों में राजमार्ग परियोजनाओं के तेजी से निष्पादन के लिए प्रणाली को आधुनिक बनाने की जरूरत बताया। गडकरी ने एक कार्यक्रम में कहा कि भारत को निर्णय लेने की प्रक्रिया में और तेजी लाने की जरूरत है। उन्होंने कहा, "पहले मुझे हिचकिचाहट महसूस होती थी, जब बीआरओ के अधिकारी वही मिलने आते थे। मैंने उनसे



नागरिक वेशभूषा में आने का अनुरोध किया। रक्षा बलों की छवि क्या है - अनुशासित रहना और समय पर निर्णय लेना।" मंत्री ने कहा, "सीमावर्ती क्षेत्रों में सड़क परियोजनाएं वर्षों से लंबित हैं, और परियोजनाओं की लागत भी बढ़ रही है।" बीआरओ रक्षा मंत्रालय के प्रशासनिक नियंत्रण के तहत कार्य करता है। वर्ष 1960 में स्थापित बीआरओ भारत के सीमावर्ती क्षेत्रों और पड़ोसी देशों में सड़क नेटवर्क और रणनीतिक बुनियादी ढांचे का

विकास और रखरखाव करता है। मंत्री ने यह भी कहा कि राजमार्ग मंत्रालय एक ऐसी व्यवस्था पर काम कर रहा है जिसके तहत अधिग्रहित किए जा रहे भूखंडों पर बने घर की सही लागत तय की जा सके। उन्होंने निर्णय लेने में देरी, खराब योजना और जवाबदेही की कमी को परियोजना में देरी और लागत बढ़ने का मुख्य कारण बताया। गडकरी ने कहा, "भूमि अधिग्रहण और अनुमति में देरी जैसे छोटे मुद्दे भी बड़े नुकसान का कारण बनते हैं।" उन्होंने बताया कि बार केदार खराब गुणवत्ता का काम करते हैं, फिर भी उनके खिलाफ कोई कार्रवाई नहीं की जाती क्योंकि गडकरी दुरुस्त करने की जिम्मेदारी की अवधि केवल कागजों पर रह जाती है।



मुख्यमंत्री नायडू ने केंद्रीय मंत्रियों के साथ सिन्हाचलम मंदिर में पूजा-अर्चना की

दक्षिण भारत राष्ट्रमत
dakshinbharat.com

विशाखापत्तनम/भाषा। आंध्र प्रदेश के मुख्यमंत्री एन चंद्रबाबू नायडू केंद्रीय मंत्रियों के साथ मंगलवार को सिन्हाचलम स्थित श्री वराह लक्ष्मी नरसिम्हा स्वामी मंदिर गए और पूजा-अर्चना की। एक अधिकारी ने यह जानकारी दी। इससे पहले दिन में विशाखापत्तनम के पास तारुलवाडा में 15 अरब अमेरिकी डॉलर के ग्लोबल एआई डेटा सेंटर की नींव रखने के बाद, नायडू ने केंद्रीय मंत्री अश्विनी वैष्णव, केंद्रीय मंत्री पी चंद्रशेखर और राम मोहन नायडू किंजरापू के साथ-साथ राज्य के मंत्रियों के साथ

सिन्हाचलम का दौरा किया, जहां उन्होंने दर्शन किए। अधिकारी ने 'पीटीआई-भाषा' को बताया, "नायडू ने केंद्रीय और राज्य मंत्रियों के साथ आज सिन्हाचलम स्थित श्री वराह लक्ष्मी नरसिम्हा स्वामी मंदिर में पूजा-अर्चना की।" मंदिर के पुजारियों के साथ मुख्यमंत्री और अन्य गणमान्य व्यक्तियों ने गर्भगृह में प्रार्थना की। दर्शन के बाद, पुरोहितों ने 'वेद आशीर्वाद' (वैदिक आशीर्वाद) दिया और गणमान्य व्यक्तियों को 'तीर्थ प्रसादा' (पवित्र जल) प्रदान किया। सिन्हाचलम स्थित श्री वराह लक्ष्मी नरसिम्हा स्वामी मंदिर आंध्र प्रदेश के प्रमुख हिंदू तीर्थ स्थलों में से एक है, जहां प्रतिवर्ष हजारों श्रद्धालु दर्शन के लिए आते हैं।

कमजोर या मनगढ़ंत जांच से आपराधिक मुकदमा कमजोर पड़ता है : न्यायालय

दक्षिण भारत राष्ट्रमत
dakshinbharat.com

नई दिल्ली/भाषा। उच्चतम न्यायालय ने मंगलवार को कहा कि कमजोर या पूर्व-नियोजित जांच, दोनों ही आपराधिक अभियोजन के लिए घातक हैं, लेकिन पूर्व-नियोजित जांच अधिक 'घातक' होती है, क्योंकि इसमें निर्दोष लोगों के फंसने की पूरी संभावना होती है। न्यायमूर्ति संजय कुमार और न्यायमूर्ति के. विनोद चंद्रन की पीठ ने ये टिप्पणियां असम में जुलाई 2008 में दर्ज हत्या के एक मामले के आरोपियों को बरी करते हुए की। शीर्ष अदालत ने कहा कि यह अपराध अनसुलझा ही रह गया और 16 लोगों के खिलाफ मुकदमे पर काफ़ी समय एवं धन खर्च हुआ। इनमें से कुछ को मुकदमे के दौरान मृत्यु भी हो गई तथा बाकी को लंबे समय तक जेल में रहना पड़ा। पीठ ने अपने फैसले में कहा, "कमजोर जांच या पूर्व-नियोजित जांच, दोनों ही, आपराधिक अभियोजन के लिए घातक हैं; लेकिन दूसरी स्थिति (पूर्व-नियोजित जांच) के परिणाम अधिक



गंभीर होते हैं, क्योंकि इसमें निर्दोष लोगों के फंसने की पूरी संभावना होती है।" शीर्ष अदालत ने उन आरोपियों की अपीलों पर अपना फैसला सुनाया, जिन्होंने मार्च 2021 के उस निर्णय को चुनौती दी थी, जिसे मोहाटी पीठ न्यायालय ने बरकरार रखा था। पीठ ने कहा कि अदालत ने कहा कि दोषी ठहराए गए लोगों ने उसके समक्ष अपील दाखल की हैं, जिनमें से दो अपीलकर्ता अब इस चुनियामें नहीं रहे। पीठ ने अपील स्वीकार करते हुए अपीलकर्ताओं को बरी कर दिया।

गोदाम में लगी भीषण आग आसपास की इमारतों में फैली

बेंगलूर। बेंगलूर स्थित एक गोदाम में लगी भीषण आग चार मंजिला पीजी इमारत और आसपास की आवासीय इमारतों तक फैल गई जिसके बाद करीब 50 महिलाओं को सुरक्षित निकाला गया। पुलिस ने मंगलवार को यह जानकारी दी। पुलिस ने बताया कि नंदिनी लेआउट स्थित गोदाम में शनिवार देर रात 12 बजकर करीब 50 मिनट पर आग लग गई। इस गोदाम में बैनर और एल्यूमीनीय रस्ते हूए थे। पुलिस ने बताया कि इस दौरान किसी के हाताहत होने की सूचना नहीं है। अधिकारियों के अनुसार, तेजी से फैली आग ने 'पीजी' इमारत और आसपास के घरों को अपनी चपेट में ले लिया, जिसके बाद लगभग 50 महिलाओं को वहां से सुरक्षित निकाल लिया गया। सीसीटीवी फुटेज में देखा जा सकता है कि धुएँ और आग की लपटों के बीच इमारत से कुछ महिलाएँ नीचे कूद गईं। घटना के बाद, गोदाम के सामने खड़े एक दोपहिया वाहन समेत दो गाड़ियाँ पूरी तरह से जलकर खाक हो गईं। अधिकारियों ने बताया कि अग्निशमन एवं आपात सेवा कर्मी दो घमकल गाड़ियों के साथ मौके पर पहुंचे और उसके बाद आग पर काबू पा लिया गया।

50 महिलाओं को सुरक्षित निकाला गया

हरियाणा: मिवानी में एक निजी बस में आग लगने से दो लोगों की मौत, सात घायल

चंडीगढ़/भाषा। हरियाणा के भिवानी जिले में एक निजी बस में आग लगने से दो यात्रियों की मौत हो गई और सात अन्य घायल हो गए। पुलिस ने मंगलवार को यह जानकारी दी। तोशाम (भिवानी) के पुलिस उपाधीक्षक (डीएसपी) दलीप सिंह ने बताया, सोमवार शाम को मलकपुर गांव में यह घटना तब घटी जब बस भिवानी से हांसी जा रही थी।

पुलिस ने बताया कि इस घटना में मारे गए दोनों व्यक्ति बस से उतर नहीं पाए और आग की लपटों में घिर गए। बाद में उनके जले हुए शव बरामद किए गए। पुलिस ने बताया कि घमकल गाड़ियाँ तुरंत मौके पर भेजी गईं और घायलों को अस्पताल ले जाया गया। डीएसपी ने कहा, प्रारंभिक जांच के अनुसार, हम संदेह है कि उनमें से एक सरकारी कर्मचारी है और दूसरा निजी कर्मचारी। उनके परिवारों का दावा है कि दोनों घर नहीं लौटे व लापता हैं। अभी हम मानकर चल रहे हैं कि ये लोग संपत्त: रही हैं। उन्होंने कहा कि आग लगने के कारणों की जांच की जा रही है।

दक्षिण भारत राष्ट्रमत



चेन्नई डिवीजन ने माल दुलाई में बनाया रिकार्ड

दक्षिण भारत राष्ट्रमत
dakshinbharat.com

चेन्नई। दक्षिणी रेलवे के चेन्नई डिवीजन ने वित्तीय वर्ष 2025-26 के दौरान माल दुलाई प्रदर्शन में एक उल्लेखनीय उपलब्धि हासिल की है, जिसमें कुल 1,289.78 करोड़ का माल दुलाई राजस्व दर्ज किया गया है और यातायात की कई नई धाराएं शुरू की गई हैं। इस वर्ष के दौरान, इस विभाग ने पहली बार चेन्नई बंदरगाह के जवाहर डॉक से पोन्नमलई (गोल्डन रॉक - बॉयलर प्लांट) तक स्टील पाइप की आयातों को संभाला, जो इसके माल दुलाई पोर्टफोलियो में एक महत्वपूर्ण वृद्धि को दर्शाता है। हरित लॉजिस्टिक्स को बढ़ावा देने की दिशा में एक कदम बढ़ाते हुए, विभाग ने इलेक्ट्रिक वाहनों का परिवहन शुरू किया। मॉटो इलेक्ट्रिक ऑटो को टाडा से रंगपानी तक, जबकि महिंद्रा इलेक्ट्रिक ऑटो को पूर्वांचल सीमांत रेलवे के अंतर्गत जौलारपेट्टई से सालचापरा और जिरानिया स्टेशनों तक ले जाया गया।

लॉजिस्टिक्स पोर्टफोलियो का और विस्तार करते हुए, सेंट्रल वेयरहाउसिंग कॉर्पोरेशन के लिए कोरक्यूट गुड्स शेड से नोली (दिल्ली डिवीजन) तक कंटेनर यातायात शुरू किया गया। इस विभाग ने प्रमुख यातायात मार्गों को

राजीव गांधी हत्या मामले के दोषी ने वकील के रूप में पंजीकरण कराया



दक्षिण भारत राष्ट्रमत
dakshinbharat.com

चेन्नई। पूर्व प्रधानमंत्री राजीव गांधी हत्याकांड के दोषियों में से एक ए जे पेरारिवलन ने अपना नाम तमिलनाडु और पुडुचेरी बार एसोसिएशन में एक वकील के रूप में पंजीकरण कराया है। पेरारिवलन को इस मामले में आजीवन कारावास की सजा हुई थी लेकिन उसे 2022 में रिहा कर दिया गया था। पेरारिवलन (54) का वकील के तौर पर पंजीकरण 27 अप्रैल को हुआ। वह मद्रास उच्च न्यायालय में

सड़क दुर्घटना में लॉरी चालक की मौत, 19 लोग घायल

तिरुचिन्नमम। तमिलनाडु के तिरुचिन्नमम में दो टुकों और एक सरकारी बस की टक्कर में हुई सड़क दुर्घटना में 26 वर्षीय चालक की मौत हो गई और 19 लोग घायल हो गए। पुलिस ने मंगलवार को यह जानकारी दी। यह दुर्घटना मंगलवार तड़के जीएसटी रोड पर तिरुचिन्नमम के पास सलावती में हुई। सूत्रों के अनुसार, तिरुचिन्नममलाई से पुडुचेरी की ओर आ रहे एक ट्रक ने सामने से आ रही बस पर ध्यान दिये बिना राजमार्ग पार करने का प्रयास किया और उससे टकरा गया। ट्रक की थिड़त एक अन्य ट्रक से भी हुई। तिरुचिन्नमलाई से आ रहे ट्रक के चालक की मौत पर ही मौत हो गई। बस चालक और घायलों को इलाज के लिए तिरुचिन्नमम सरकारी अस्पताल में भर्ती कराया गया। लॉरी चालक की पहचान विजय के रूप में हुई है, जो विल्लुपुरम जिले के किलियानूर गांव का निवासी था। उसके परिवार में उसकी पत्नी और दो वर्षीय बेटे हैं। एक पुलिस अधिकारी ने पीटीआई-भाषा को बताया, जिन यात्रियों को मामूली चोटें आई थीं, उनमें से कुछ अपने घायलों का इलाज कराने के लिए स्वयं ही पास के अस्पतालों में गए। चिकित्सकों के अनुसार, सभी खतरे से बाहर हैं। पुलिस ने राजमार्ग पर यातायात सुचारु रूप से चलाने के लिए क्षतिग्रस्त वाहनों को सड़क से हटा दिया है। मामला दर्ज कर लिया गया है और जांच जारी है।

नेतृत्व के मुद्दे पर आलाकमान जल्द ही प्रतिक्रिया देने वाला है : परमेश्वर

कलकत्ता। कर्नाटक में नेतृत्व परिवर्तन की चर्चा तेज होने के बीच राज्य के गृह मंत्री जी. परमेश्वर ने मंगलवार को कहा कि कांग्रेस आलाकमान जल्द ही इस मुद्दे पर प्रतिक्रिया देने वाला है। उन्होंने कहा कि पार्टी आलाकमान द्वारा लिया गया निर्णय सभी को स्वीकार्य होगा। परमेश्वर ने कहा, हमारा पार्टी आलाकमान सभी मामलों पर जल्द से जल्द प्रतिक्रिया देगा। हमारी ओर से कोई भ्रम नहीं है। जब संवाददाताओं ने उनसे पूछा कि क्या मुख्यमंत्री पद के प्रबल दावेदार उपमुख्यमंत्री डी.के. शिवकुमार को पार्टी आलाकमान से जन्मदिन का उपहार मिलेगा, तो परमेश्वर ने कहा कि आलाकमान द्वारा लिया गया कोई भी निर्णय पार्टी के सभी सदस्यों द्वारा स्वीकार किया जाएगा।

दक्षिण तटीय रेलवे जोन एक जून से अस्तित्व में आएगा : रेल मंत्री वैष्णव

दक्षिण भारत राष्ट्रमत
dakshinbharat.com

नई दिल्ली/विशाखापट्टनम्। रेल मंत्री अश्विनी वैष्णव ने मंगलवार को घोषणा की कि रेलवे का नया दक्षिण तटीय जोन एक जून 2026 से अस्तित्व में आएगा और कार्य करना शुरू कर देगा।

विशाखापट्टनम में 'गूल क्लाउड इंडिया एआई हब' के शिलान्यास समारोह के बाद एक सभा को संबोधित करते हुए वैष्णव ने कहा, दक्षिण तटीय रेलवे जोन के गठन के लिए राजपत्र अधिसूचना जारी की जाएगी, जिसकी प्रभावी तिथि एक जून 2026 होगी। उन्होंने कहा कि यह घटनाक्रम आंध्र प्रदेश में रेलवे



प्रशासन को मजबूत करने की दिशा में एक महत्वपूर्ण कदम है। रेल मंत्रालय के एक प्रेस नोट में कहा गया, मंत्री ने स्पष्ट किया कि आंध्र प्रदेश को रिकॉर्ड 10,134 करोड़ रुपये का रेलवे बजट आवंटन प्राप्त हुआ है, जो आंध्र प्रदेश और तेलंगाना के लिए मिलाकर पिछले वर्षों में आवंटित 886 करोड़ रुपये की तुलना में काफी अधिक है। वैष्णव ने बताया कि आंध्र प्रदेश में लगभग 1,06,000 करोड़ रुपये की रेलवे परियोजनाएं वर्तमान में जारी हैं, जिनका उद्देश्य बंदरगाहों, पर्यटन स्थलों और प्रमुख शहरों से संपर्क सहित पूरे राज्य में कनेक्टिविटी को बढ़ाना है। वर्तमान में देश में 17 रेलवे जोन हैं और दक्षिण तटीय जोन 18वां जोन होगा। प्रधानमंत्री नरेन्द्र मोदी ने आठ जून 2025 को वर्चुअल माध्यम से इस नए जोन की आधारशिला रखी, जिसकी घोषणा फरवरी 2019 में की गई थी। मंत्री ने घोषणा की कि आंध्र प्रदेश ने अपने रेलवे नेटवर्क का 100 प्रतिशत विद्युतीकरण हासिल कर लिया है, जिससे यह रेलवे आधुनिकीकरण में अग्रणी क्षेत्रों में शुमार हो गया है।

न्यायाधीश ने कार्ति चिदंबरम की याचिका पर सुनवाई से खुद को अलग किया



दक्षिण भारत राष्ट्रमत
dakshinbharat.com

नई दिल्ली/चेन्नई। दिल्ली उच्च न्यायालय की न्यायाधीश स्वर्णकांता शर्मा ने सांसद कार्ति चिदंबरम की उच्च याचिका पर मंगलवार को सुनवाई से खुद को अलग कर लिया जिसमें व्हीरुकी की शुल्क मुक्त बिक्री पर प्रतिबंध के मामले में एक शराब कंपनी की कथित रूप से मदद करने को लेकर कांग्रेस नेता के खिलाफ दर्ज केंद्रीय अन्वेषण ब्यूरो (सीबीआई) की प्राथमिकी रद्द किए जाने का अनुरोध किया गया है। न्यायाधीश ने कहा, 'इसे किसी अन्य पीठ के समक्ष सूचीबद्ध किया जाए।' कार्ति ने मामले को रद्द करने का अनुरोध करते हुए उच्च न्यायालय में आरोप लगाया है कि एक जनवरी, 2025 को 'अवेध' प्राथमिकी दर्ज की गई और इसे दर्ज करने में 'काफी देरी' हुई तथा यह 'दुर्भाग्यपूर्ण, राजनीतिक प्रतिक्रिया और बदले

की कार्रवाई' से प्रेरित है। मामले को 21 जुलाई के लिए सूचीबद्ध किया जाएगा। कांग्रेस सांसद के खिलाफ यह चौथा मामला है, जो 2018 में सीबीआई द्वारा दर्ज की गई प्राथमिकी जांच से उत्पन्न हुआ है। यह जांच कार्ति के पिता पी चिदंबरम के केंद्रीय वित्त मंत्री रहने के दौरान एफआईपीबी (विदेशी निवेश संवर्द्धन बोर्ड) मंजूरी देने में कथित अनियमितताओं से संबंधित है। यह मामला कटरा होल्डिंग्स, एडवांटेज स्ट्रैटेजिक कंसल्टिंग प्राइवेट लिमिटेड (एएससीपीएल), कार्ति और अन्य के खिलाफ दर्ज किया गया था।

याचिका में आरोप लगाया गया है, यह प्राथमिकी दर्ज करने में काफी देरी हुई है, क्योंकि आरोप 2004-2010 की अवधि से जुड़े हैं, जबकि संबंधित प्राथमिकी 2025 में यानी 20 साल बाद दर्ज की गई। अधिकांश अक्षत गुमा के माध्यम से दायर याचिका में कहा गया है कि सक्षम प्राधिकारी की पूर्ण मंजूरी लिए बिना अज्ञात लोक सेवकों के खिलाफ प्राथमिकी दर्ज की गई, इसलिए इसे दर्ज किया जाना गैरकानूनी है और इस संबंध में कोई पूछताछ या जांच भी अवेध है। अधिकांशों ने पिछले साल नौ जनवरी को कहा था कि सीबीआई ने भारतीय पर्यटन विकास निगम (आईटीडीसी) द्वारा व्हीरुकी की शुल्क मुक्त बिक्री पर लगाए गए प्रतिबंध के मामले में डियाजियो स्कॉटलैंड को कथित रूप से राहत दिलाने को लेकर कार्ति के खिलाफ मामला दर्ज किया है।

गुरुवायूर में आतंकियों की मौजूदगी की खबरें झूठी : केरल डीजीपी

दक्षिण भारत राष्ट्रमत
dakshinbharat.com

त्रिशूरा। केरल के पुलिस महानिदेशक स्वाहा ए चंद्रशेखर ने मंगलवार को सोशल मीडिया और कुछ ऑनलाइन प्लेटफॉर्म पर प्रसारित उन खबरों को खारिज कर दिया, जिनमें केरल के प्रसिद्ध तीर्थ स्थल गुरुवायूर में आतंकियों की मौजूदगी का दावा किया गया था। राज्य पुलिस प्रमुख ने स्पष्ट किया कि 22 अप्रैल को गुरुवायूर में पाए गए एक कश्मीरी व्यक्ति को पुलिस ने हिरासत में लेकर विस्तृत जांच की थी। उन्होंने बताया, संबंधित व्यक्ति की जांच की गई है और वह मानसिक रूप से अस्वस्थ प्रतीत होता है। उसके परिवार और स्थानीय पुलिस से संपर्क किया गया है, तथा चरमपंथियों से उसके संबंध नहीं पाए गए हैं। डीजीपी ने कहा कि उक्त व्यक्ति को अस्पताल में भर्ती कराया गया है और उसे बाद में कश्मीर पुलिस के हवाले किया जाएगा। यह बयान सोशल मीडिया

पर किए गए उन दावों के बाद आया है, जिनमें गुरुवायूर में आतंकियों की मौजूदगी की बात कही गई थी। गुरुवायूर राज्य का एक प्रमुख तीर्थ स्थल है। गुरुवायूर में सुरक्षा व्यवस्था को लेकर डीजीपी ने कहा कि श्रद्धालुओं की सुरक्षा और सुचारु दर्शन सुनिश्चित करने के लिए चौबीसों घंटे कड़ी सुरक्षा व्यवस्था लागू है। उन्होंने यह भी कहा कि आवश्यकता पड़ने पर अतिरिक्त पुलिस बल भी तैनात किया जाएगा। डीजीपी ने मीडिया और सोशल

विस चुनाव में 91.81 प्रतिशत ट्रांसजेंडर मतदाताओं की भागीदारी के साथ सबसे आगे रहा पुडुचेरी

नई दिल्ली/पुडुचेरी। हाल में संपन्न विधानसभा चुनावों के दौरान पुडुचेरी ट्रांसजेंडर मतदाताओं के मतदान प्रतिशत के मामले में सबसे आगे रहा जहां इनका मत प्रतिशत 91.81 दर्ज किया गया। निर्वाचन आयोग द्वारा नौ से 23 अप्रैल के बीच साझा किए गए आंकड़ों के अनुसार पुडुचेरी में 139 ट्रांसजेंडर मतदाता हैं, जिनमें से 91.81 प्रतिशत ने अपने मतदाधिकार का प्रयोग किया। तमिलनाडु में 7,728 ट्रांसजेंडर मतदाता हैं, जिनमें से 60.49 प्रतिशत ने 23 अप्रैल को हुए मतदान में वोट डाला। पश्चिम बंगाल (प्रथम चरण) में 465 ट्रांसजेंडर मतदाताओं में से 56.79 प्रतिशत ने मतदान किया। केरल में 277 मतदाताओं में से 57.04 प्रतिशत और असम में 343 मतदाताओं में से 36.84 प्रतिशत ने वोट डाला। पश्चिम बंगाल में पहले चरण का मतदान 23 अप्रैल को हुआ, जबकि दूसरा व अंतिम चरण 29 अप्रैल को होगा। तमिलनाडु में भी 23 अप्रैल को मतदान हुआ जबकि केरल, असम और पुडुचेरी में नौ अप्रैल को चुनाव संपन्न हुए। सभी राज्यों के नतीजे चार मई को घोषित किए जाएंगे। पूर्व मुख्य चुनाव आयुक्त नवीन चावला ने ट्रांसजेंडर को अन्य 'या ओ' श्रेणी में मतदाता के रूप में पंजीकृत करने की पहल की थी। अब निर्वाचन आयोग मतदाताओं को 'पुरुष', 'महिला' और अन्य - इन तीन श्रेणियों में वर्गीकृत करता है।



टीवीके प्रमुख विजय ने तिरुचेंदुर मंदिर पहुंचकर प्रार्थना की

दक्षिण भारत राष्ट्रमत
dakshinbharat.com

तृतीकोरिन। तमिलनाडु विधानसभा चुनाव के कुछ दिन बाद टीवीके प्रमुख विजय मंगलवार को तृतीकोरिन के प्रसिद्ध सुब्रमण्य स्वामी मंदिर पहुंचे और प्रार्थना की। तमिलनाडु क्षेत्री कषगम (टीवीके) के एक सूत्र ने बताया कि विजय ने राज्य में 23 अप्रैल को हुए विधानसभा चुनाव में अपनी पार्टी की जीत के लिए प्रार्थना की। मतगणना चार मई को होगी और पार्टी को अपने पहले चुनावी मुकाबले में अच्छे प्रदर्शन की उम्मीद है। तिरुचेंदुर मुरुगन मंदिर, तूतुकुडि जिले में स्थित है। अभिनेता की एक झलक पाने के लिए बड़ी संख्या में प्रशंसक मंदिर के पास इकट्ठे हुए थे। टीवीके संस्थापक विजय ने 'विश्वरूप' दर्शन में भाग लिया और प्रार्थना की। उनके साथ अन्य नेता भी थे।

छात्र की मौत का मामला : केरल में राज्यव्यापी हड़ताल के कारण जनजीवन अस्त-व्यस्त

दक्षिण भारत राष्ट्रमत
dakshinbharat.com

तिरुवनंतपुरम। केरल में कन्नूर डेंटल कॉलेज के छात्र नितिन राज की मौत के मामले में न्याय की मांग को लेकर विभिन्न दलित संगठनों द्वारा आहूत राज्यव्यापी हड़ताल का असर मंगलवार को पूरे राज्य में देखा गया। राज्य के कई हिस्सों में दलित संगठनों के समर्थकों द्वारा वाहनों की आवाजाही अवरुद्ध किए जाने से जनजीवन प्रभावित हो गया। विभिन्न स्थानों पर हड़ताल समर्थकों द्वारा दुकानों को बंद करवाया जाने की घटनाएं भी सामने आईं।

राज्य की राजधानी तिरुवनंतपुरम और कन्नूर समेत विभिन्न इलाकों में हड़ताल कर रहे लोगों ने वाहनों की आवाजाही रोक दी। हालांकि, दोपहिया वाहनों को आने-जाने दिया गया। विभिन्न दलित संगठनों ने छात्र की मौत के मामले में न्याय की मांग को लेकर सोमवार को राज्यव्यापी हड़ताल का आह्वान किया था। यह हड़ताल मंगलवार सुबह छह बजे से शुरू हुई और शाम छह बजे तक जारी रहेगी। जस्टिस फॉर नितिन राज एक्शन काउंसिल समेत 52 दलित संगठनों ने इस हड़ताल का आह्वान किया है। प्रदर्शनकारियों द्वारा मुख्य सड़कों को अवरुद्ध करने और केरल राज्य सड़क परिवहन निगम (केएसआरटीसी) तथा निजी बस सेवाओं का संचालन बाधित किए जाने के कारण राज्य की कन्नूर जिले के अंचराकांडी स्थित कन्नूर डेंटल कॉलेज में बीडीएस प्रथम वर्ष का छात्र नितिन राज 10 अप्रैल को एक इमारत से गिरने के बाद गंभीर रूप से घायल हो गया था, जिसकी बाद में मौत हो गयी। बंद का समर्थन कर रहे संगठनों में शामिल केरल पित्रोका समुदाय मुजाना (केपीएसएम) ने एक बयान में आरोप लगाया कि पुलिस जांच में उदासीनता बरत रही है और आरोपियों को बचाने की कोशिश कर रही है।

'ग्लोबल वॉर्मिंग' से निपटने के लिए कर्नाटक ने जलवायु कार्य योजना लागू की : खांडे

बेंगलूर। कर्नाटक के वन, पारिस्थितिकी और पर्यावरण मंत्री ईश्वर खांडे ने मंगलवार को बताया कि 'ग्लोबल वॉर्मिंग' और जलवायु परिवर्तन के प्रभाव को कम करने के लिए 'जलवायु परिवर्तन पर राज्य की कार्य योजना' तैयार की गई है और इसके उचित कार्यान्वयन के लिए निर्देश जारी किए गए हैं। पृथ्वी की सतह और वातावरण के औसत तापमान में होने वाली लगातार वृद्धि को ग्लोबल वॉर्मिंग कहते हैं। कर्नाटक मीडिया अकादमी द्वारा बेंगलूर पर भीषण गर्मी और उसके प्रभाव को लेकर एक संगोष्ठी का आयोजन किया गया। संगोष्ठी की अध्यक्षता करने के बाद खांडे ने कहा कि पर्यावरण विभाग के अंतर्गत आने वाले पर्यावरण प्रबंधन और नीति अनुसंधान संस्थान (ईएसपीआरआई) ने राज्य सरकार के विभिन्न विभागों के समन्वय से कार्य योजना को लागू करने के लिए कदम उठाए हैं। जलवायु परिवर्तन पर कर्नाटक राज्य की कार्य योजना के कार्यान्वयन और प्रगति के संबंध में जिला पंचायत कार्यलयों के



सहयोग से जिला अधिकारियों और अन्य संबंधित संस्थानों के लिए प्रशिक्षण कार्यक्रम आयोजित किए जा रहे हैं। मंत्री ने कहा कि कर्नाटक के सभी 31 जिलों में ऐसे कार्यक्रम आयोजित किए जाएंगे। मंत्री कार्यालय द्वारा जारी एक बयान के अनुसार, जलवायु अनुकूलन के संदर्भ में खांडे ने कहा कि सर्वोत्तम प्रथाओं की जानकारी साझा करने के लिए अप्रैल 2025 में एक विशेष रेडियो कार्यक्रम हवामाना मित्र (मौसम मित्र) शुरू किया गया था और आकाशवाणी पर अब तक 24 कार्यक्रम प्रसारित किए जा चुके हैं। उन्होंने कहा कि इन प्रयासों का उद्देश्य जन जागरूकता पैदा करना है। खांडे ने इस बात पर जोर दिया कि वैश्विक स्तर पर 'ग्लोबल वॉर्मिंग' और जलवायु परिवर्तन के कारण आज मौसम भी बदल रहे हैं।

भारत के विकसित राष्ट्र बनने का मार्ग समावेशी विकास पर आधारित हो : निर्मला सीतारमण

दक्षिण भारत राष्ट्रमत
dakshinbharat.com

उडुप्पी। केंद्रीय वित्त मंत्री निर्मला सीतारमण ने मंगलवार को कहा कि वर्ष 2047 तक भारत के विकसित राष्ट्र बनने का मार्ग समावेशी विकास, मजबूत संस्थानों और व्यापक कौशल विकास पर आधारित होना चाहिए। वित्त मंत्री यहां कारकला तावुकु में निरूद्ध विध्वंसितावक के तत्वावधान में आयोजित निरूद्ध विनय हेगडे स्मृति व्याख्यान के उद्घाटन कार्यक्रम को संबोधित कर रही थीं। विकसित भारत- 2047 के लिए 'विजय' विषय पर बोलते हुए सीतारमण ने कहा कि भारत की विकास यात्रा केवल प्रमुख आर्थिक संकेतकों तक सीमित नहीं रहना चाहिए, बल्कि यह सुनिश्चित होना चाहिए कि अक्सर छोटे करवों, ग्रामीण क्षेत्रों और पहली पीढ़ी के सीधे जाने वालों तक पहुंचे। वित्त मंत्री ने इस बात पर जोर दिया कि विकास व्यापक और सहभागिता वाला होना चाहिए जहां समाज के

प्रत्येक वर्ग का योगदान हो और आर्थिक प्रगति से उसे लाभ मिले। उन्होंने यह बात रेखांकित की कि भारत का जनसांख्यिकी लाभंश तभी आर्थिक मजबूती में तब्दील होगा जब शिक्षा और कौशल विकास में सतत निवेश होगा। उन्होंने कहा कि संस्थानों को उद्योग की उभरती जरूरतों और प्रौद्योगिकी बदलावों के अनुरूप पाठ्यक्रम तैयार करना होगा जिससे युवा रोजगार के लायक और उद्यमी बनें। सीतारमण ने कहा, युवा आजीविकाओं का

निर्माण कर सकें और अर्थव्यवस्था में सार्थक योगदान दे सकें, यह सुनिश्चित करने के लिए पेशेवर प्रशिक्षण तक सुगम पहुंच और सतत कौशल विकास महत्वपूर्ण है। उन्होंने उभरते उद्योगों के साथ-साथ पारंपरिक क्षेत्रों की भूमिकाओं को भी रेखांकित किया। उन्होंने कहा कि शिल्प, छोटे उपकरण और क्षेत्र विशेष के कौशलों की वैश्विक बाजारों में जबरदस्त संभावनाएं हैं और प्रौद्योगिकी, प्रशिक्षण एवं बाजार से जुड़ाव के जरिए इन्हें मजबूत किया जाना आवश्यक है।





जयपुर अंतरराष्ट्रीय हवाई अड्डा बना 'वॉटर पॉजिटिव', 'ब्यूरो वेरिटास' ने दी मान्यता

दक्षिण भारत राष्ट्रमत
dakshinbharat.com

जयपुर। जयपुर अंतरराष्ट्रीय हवाई अड्डे ने 'वॉटर पॉजिटिव' का दर्जा हासिल कर लिया है। 'वॉटर पॉजिटिव' से आशय यह है कि हवाई अड्डा जितना पानी उपयुक्त करता है, उससे अधिक पानी बचाता है।

जयपुर हवाई अड्डा प्रबंधन ने यह जानकारी दी। जयपुर हवाई अड्डा प्रबंधन की ओर से जारी विज्ञापित के अनुसार यह मान्यता वैश्विक परामर्श कंपनी 'ब्यूरो वेरिटास' द्वारा व्यापक मूल्यांकन के बाद दी गई है। जयपुर हवाई अड्डा

प्रबंधन ने दावा किया है कि यह उपलब्धि राजस्थान में पहली बार किसी हवाई अड्डे को मिली है। जयपुर अंतरराष्ट्रीय हवाई अड्डा देश के चुनिंदा हवाई अड्डों में शामिल हो गया है।

विज्ञापित के अनुसार अप्रैल 2025 से मार्च 2026 के दौरान जयपुर हवाई अड्डा ने 1,03,387 किलो लीटर पानी उपयुक्त किया, जबकि 1,37,085 किलो लीटर पानी पुनर्भरण और पुनर्चक्रण के माध्यम से बचाया। जयपुर हवाई अड्डे ने वर्षा जल संचयन के लिए 18 गहरे भू-जल पुनर्भरण गड्ढे स्थापित किए हैं। जयपुर हवाई अड्डे के प्रवक्ता ने कहा, यह उपलब्धि जल प्रबंधन के तीन स्तंभों पर आधारित है।



राजस्थान मीषण लू की चपेट में, जैसलमेर तापमान 46.4 डिग्री सेल्सियस के पार

दक्षिण भारत राष्ट्रमत
dakshinbharat.com

जयपुर। राजस्थान के जैसलमेर में तापमान में वृद्धि दर्ज की गई है, जहां तापमान 46.4 डिग्री सेल्सियस तक पहुंच गया है, जो अप्रैल महीने का नया रिकॉर्ड है। यह 18 अप्रैल, 2025 को दर्ज किए गए पिछले उच्चतम तापमान 46.3 डिग्री सेल्सियस को पार कर गया है, और हाल के वर्षों में भीषण गर्मी में से एक है। पिछले 24 घंटों में, राज्य के सभी प्रमुख शहरों में अधिकतम तापमान 40 डिग्री से ऊपर रहा। जैसलमेर, बाड़मेर, जोधपुर, बीकानेर, भरतपुर, धौलपुर, करौली और जयपुर के कुछ हिस्सों में भीषण लू की स्थिति दर्ज की गई। अजमेर में अधिकतम तापमान 42.5 डिग्री

रहा, हल्की हवाओं के बावजूद राहत मिलने की कोई उम्मीद नहीं है। कोटा में रविवार को पारा 45.7 डिग्री तक पहुंच गया, जिसने आठ साल का रिकॉर्ड तोड़ दिया। अभेदा जैविक उद्यान के अधिकारियों ने जानवरों को गर्मी से बचाने के लिए पानी के तालाबों सहित विशेष व्यवस्था की है।

दोपहर भर भीषण गर्मी झेलने के बाद, कई जिलों में मौसम में बदलाव आया। गंगानगर, बीकानेर और हनुमानगढ़ सहित कई क्षेत्रों में गर्जक के साथ बारिश हुई, जबकि बीकानेर और गंगानगर के कुछ हिस्सों में ओलावृष्टि की भी खबर मिली। सोमवार शाम तक, चूरू, झुंझुनूर, सीकर, नागौर, अलवर और आसपास के इलाकों में धूल भरी हवाएं और हल्की बारिश शुरू हो गई, जिससे कुछ समय

के लिए राहत मिली। मौसम में यह बदलाव सक्रिय पश्चिमी विक्षोभ के कारण हुआ, जिससे राजस्थान भर में भीषण गर्मी और लू की मार झेल रहे निवासियों को काफी राहत मिली। जयपुर मौसम विज्ञान केंद्र ने 11 जिलों में आंधी-तूफान और बारिश के लिए 'येलो अलर्ट' जारी किया है। हालांकि, दो जिलों में लू चलने की आशंका है, जो राज्य भर में निश्चित मौसम का संकेत दे रही है। शाम को हल्की बारिश के बावजूद जयपुर में भीषण गर्मी बनी रही।

अधिकतम तापमान 43.5 डिग्री सेल्सियस तक पहुंच गया, जो सामान्य से 3.2 डिग्री अधिक है, जबकि न्यूनतम तापमान 31.7 डिग्री सेल्सियस रहा, जो औसत से 6.5 डिग्री अधिक है। सीकर में दिन भर 42 डिग्री के गर्म तापमान के बाद शाम के

समय मौसम में बदलाव आया और तेज हवाएं और हल्की बारिश हुई। उदयपुर में भीषण लू का प्रकोप जारी रहा, जहां लगातार कई दिनों तक अधिकतम तापमान लगभग 42 डिग्री सेल्सियस दर्ज किया गया।

गर्मों के प्रभाव को कम करने के लिए, नगरपालिका अधिकारियों ने शहर की सड़कों पर पानी का छिड़काव किया। स्थानीय गर्मी की स्थिति के आधार पर स्कूल की छुट्टियां घोषित करने के लिए जिला कलेक्टरों को अधिकृत किया गया है। इससे पहले, माध्यमिक शिक्षा निदेशालय ने छात्रों की सुरक्षा के लिए स्कूल के समय में बदलाव की अनुमति दी थी। राजस्थान भीषण गर्मी की चपेट में है, और मौसम में होने वाले अस्थायी बदलावों से भी अल्पकालिक राहत मिल पा रही है।



क्षेत्रीय संघर्ष में बाघ टी-2402 की मौत, पहाड़ी पर मिला शव

दक्षिण भारत राष्ट्रमत
dakshinbharat.com

जयपुर। रणथम्भौर बाघ परियोजना से जुड़ी एक और दुःख खबर आई है। यहां फलोदी रेंज के हिंदवार क्षेत्र में मंगलवार को बाघ टी-2402 का शव घने वन क्षेत्र में पहाड़ी पर पाया गया।

वन विभाग के अधिकारियों का अनुमान है कि यह दो नर बाघों के बीच क्षेत्रीय संघर्ष का परिणाम हो सकता है। रणथम्भौर के उपवन संरक्षक मानस सिंह ने बताया कि बाघ टी-2402 की उम्र करीब साढ़े चार साल है। यह बाघिन टी-

99 की संतान है। उन्होंने बताया कि बाघ की गतिविधियों पर पहले से निगरानी रखी जा रही थी, क्योंकि इसके क्षेत्र पर दूसरे वयस्क नर बाघ द्वारा कब्जे के संकेत मिल रहे थे।

सिंह ने कहा, इन संकेतों के आधार पर लगातार तलाश अभियान चलाया जा रहा था। प्रारंभिक तौर पर मामला दो नर बाघों के बीच क्षेत्रीय संघर्ष का प्रतीत होता है। उन्होंने कहा कि शव का पोस्टमार्टम किया जा रहा है और नमूने आगे की जांच के लिए प्रयोगशाला भेजे जाएंगे। अधिकारियों ने बताया कि मामले की विस्तृत जांच जारी है।

गहलोत ने सैनिटरी नैपकिन योजना में भ्रष्टाचार का आरोप लगाते हुए उच्च स्तरीय जांच की मांग की

दक्षिण भारत राष्ट्रमत
dakshinbharat.com

जयपुर। राजस्थान के पूर्व मुख्यमंत्री अशोक गहलोत ने राज्य की भारतीय जनता पार्टी (भाजपा) सरकार पर बालिकाओं व महिलाओं को सैनिटरी नैपकिन उपलब्ध कराने की योजना में भ्रष्टाचार का आरोप लगाते हुए मंगलवार को इस मामले की उच्च स्तरीय जांच की मांग की है। स्कूलों में निशुल्क वितरित किए जाने वाले सैनिटरी नैपकिन की गुणवत्ता का मुद्दा उठाते हुए गहलोत ने 'एक्स' पर लिखा, हमारी कांग्रेस सरकार ने प्रदेश की महिलाओं और बच्चियों के 'मैस्टुअल हाइजीन' (माहवारी संबंधी स्वच्छता) और सम्मान को सुनिश्चित करने के लिए 'उड़ान योजना' जैसी अभिनव पहल की थी। उद्यतम न्यायालय ने भी देशभर के स्कूलों में छात्राओं को मुफ्त सैनिटरी पैड उपलब्ध कराने का निर्देश देकर इस दिशा में हमारे 'विजन' की पुष्टि की है।

उन्होंने कहा, लेकिन आज यह देखकर बेहद पीड़ा होती है कि नारी



शक्ति को लेकर बड़ी-बड़ी बातें करने वाली भाजपा की इकीकत क्या है। पहले तो लगभग दो साल तक इस योजना को बंद रखा गया और अब वर्तमान सरकार इस महत्वपूर्ण योजना में भ्रष्टाचार कर रही है। कांग्रेस नेता ने कहा, मानकों को ताक पर रखकर बच्चियों को ऐसे घटिया सैनिटरी नैपकिन बांटे जा रहे हैं, जिनसे उन्हें गंभीर संक्रमण का खतरा पैदा हो गया है। उन्होंने कहा कि मातृशक्ति और बेटियों के स्वास्थ्य से जुड़े इस महत्वपूर्ण मुद्दे पर लापरवाही और भ्रष्टाचार सरकार की असंवेदनशीलता को दर्शाता है। जांच की मांग करते हुए गहलोत ने कहा, सरकार अविजल इस मामले की उच्च स्तरीय जांच कराए, दोषियों के खिलाफ सख्त कार्रवाई करे और प्रदेश की बच्चियों के लिए उच्च गुणवत्ता के नैपकिन सुनिश्चित करे।

मंत्री बाबूलाल खराड़ी ने ग्राम विकास रथों को हरी झण्डी दिखाकर किया रवाना

दक्षिण भारत राष्ट्रमत
dakshinbharat.com

जयपुर। राज्य सरकार के निर्देशानुसार कृषक, पशुपालकों और ग्रामीण क्षेत्र में विभागीय योजनाओं के प्रचार-प्रसार के लिए जिले की 04 विधानसभा क्षेत्रों के प्रत्येक गांवों में एलईडी मोबाइल वैन के माध्यम से ग्राम रथ अभियान का आरम्भ मंगलवार को किया गया। इस दौरान झारपुर जिला प्रभारी एवं टीएडी मंत्री बाबूलाल खराड़ी ने संबोधित करते हुए कहा कि राज्य सरकार द्वारा कृषक, पशुपालकों और ग्रामीण क्षेत्र से संबंधित योजनाओं के प्रचार प्रसार

के लिए विधानसभा क्षेत्र में एलईडी मोबाइल वैन ग्राम रथ अभियान प्रारंभ किया गया है, ये ग्राम रथ जिले के चारों विधानसभा के प्रत्येक ग्राम पंचायत में जाकर केंद्र एवं राज्य सरकार की जनकल्याणकारी योजनाओं की जानकारी देकर आमजन को लाभान्वित करेंगे, जिससे आमजन में जागरूकता आएगी तथा यह रथ सांस्कृतिक जिनिस स्थान पर रुकेंगे वहां सांस्कृतिक संस्था घोषणा आयोजित की जाएगी। ग्रामीण विकास विभाग सहित 13 विभागों की योजनाओं और उपलब्धियों की जानकारी ग्राम रथ अभियान के दौरान आमजन को उपलब्ध कराई जाएगी।

निजी अस्पताल में महिला की मौत पर हंगामा

दक्षिण भारत राष्ट्रमत
dakshinbharat.com

जोधपुर। शहर के पाल रोड स्थित एक निजी अस्पताल में उपचार के दौरान एक महिला की मौत के बाद माहोल गरमा गया है। परिजनों ने अस्पताल प्रशासन पर चिकित्सकीय लापरवाही और पैसे के लालच में जबरन ऑपरेशन करने का गंभीर आरोप लगाते हुए अस्पताल के बाहर धरना शुरू कर दिया है।

स्थिति की संवेदनशीलता को देखते हुए मौके पर आरएसी (उ-उ) के जवान तैनात किए गए हैं। प्रास जानकारी के अनुसार, बनाइ क्षेत्र के देवलिया गांव निवासी 45 वर्षीय

केचन कंवर को 25 अप्रैल को गर्भाशय में गांठ की शिकायत के चलते अस्पताल में भर्ती कराया गया था।

मृतका के भतीजे गोविंद सिंह ने आरोप लगाया कि उनकी चाची पहले से ही हाई ब्लड प्रेशर और हृदय रोग से ग्रस्त थीं, जिसकी जानकारी डॉक्टरों को दी गई थी। परिजनों का दावा है कि जोखिम की स्थिति होने के बावजूद अस्पताल प्रबंधन ने ऑपरेशन सफल होने का भरोसा दिया और भारी रकम जमा कराने के बाद सर्जरी कर दी। प्रदर्शन में शामिल समाज के प्रतिनिधि तेजपाल सिंह ने आरोप लगाया कि पूर्व की कुछ जांच रिपोर्ट में ऑपरेशन न करने की सलाह दी गई थी। परिजनों का कहना है कि

सोमवार रात करीब 8 बजे महिला की मौत हो गई, जिसके बाद अस्पताल प्रशासन ने शव सोंपने के बदले भी रूपायों की मांग की। सोमवार देर रात से शुरू हुआ यह विरोध प्रदर्शन मंगलवार को भी जारी रहा।

परिजनों ने अस्पताल के दोषी डॉक्टरों के खिलाफ सख्त कार्रवाई की मांग करते हुए स्थानीय थाने में लिखित शिकायत दर्ज करवाई है। पुलिस का कहना है कि मामले की निष्पक्ष जांच की जा रही है और पोस्टमार्टम रिपोर्ट के बाद ही मौत के वारंत्तिक कारणों का खुलासा हो सकेगा। फिलहाल अस्पताल परिसर में सुरक्षा के कड़े इंतजाम किए गए हैं ताकि कानून-व्यवस्था बनी रहे।



ग्राम रथ अभियान का मत्स्य शुभारंभ गांव-गांव पहुंचेगी योजनाओं की जानकारी : देवासी

दक्षिण भारत राष्ट्रमत
dakshinbharat.com

जयपुर। राज्य सरकार की जनकल्याणकारी योजनाओं को गांव गांव तक प्रभावी रूप से पहुंचाने के उद्देश्य से संचालित ग्राम रथ अभियान का जिला स्तरीय शुभारंभ मंगलवार को सिरोंही जिला कलेक्टर परिसर से किया गया। पंचायती राज एवं ग्रामीण विकास राज्य मंत्री ओटाराम देवासी, सिरोंही जिला प्रमुख अर्जुनराम पुरोहित जिला कलेक्टर रोहिताक्ष सिंह तोमर ने ग्राम रथों को हरी झंडी दिखाकर रवाना किया। इस अवसर पर पूर्व विधायक जगसीराम कोली, अतिरिक्त जिला कलेक्टर डॉ. राजेश गोयल, मुख्य कार्यकारी अधिकारी प्रकाश चंद अग्रवाल, सीओ मुकेश चैधरी, एसीडीओ शैलेंद्र जोशी, गणपतसिंह, महापाल चारण सहित

जनप्रतिनिधिगण एवं अभियान संबंधित विभागीय अधिकारीगण उपस्थित रहे।

राज्य मंत्री ओटाराम देवासी ने बताया कि ग्राम रथ अभियान का मुख्य उद्देश्य किसानों एवं पशुपालकों को विभिन्न जनकल्याणकारी योजनाओं से अवगत करना तथा वृहद स्तर पर प्रचार-प्रसार करना है। इन रथों के माध्यम से प्रत्येक पात्र तक योजनाओं की जानकारी पहुंचेगी और अंतिम व्यक्ति तक जनकल्याणकारी योजनाओं का लाभ भी पहुंचेगा। अभियान के शुभारंभ समारोह में लोक कलाकारों द्वारा प्रस्तुति दी गई जिसमें राज्य सरकार के द्वारा दो साल में किए गए कार्यों के बारे में बताया गया। अभियान के तहत सिरोंही जिले की तीनों विधानसभा क्षेत्रों सिरोंही शिवगंज, आबू पिंडवाड़ा और रेवदर की ग्राम पंचायतों में ग्राम रथ संचालित किए जाएंगे। प्रत्येक रथ

प्रतिदिन 4 से 5 स्थानों पर पहुंचकर ऑडियो-वीडियो माध्यम से योजनाओं का प्रचार-प्रसार करेगा।

ग्राम रथ अभियान के अंतर्गत कृषि, उद्यानिकी, कृषि विपणन, पशुपालन, डेयरी, मत्स्य, सहकारिता, सिंचाई, उद्योग, ऊर्जा, राजस्व, पंचायतीराज एवं ग्रामीण विकास सहित 13 विभागों की योजनाओं, उपलब्धियों एवं नवाचारों की विस्तृत जानकारी ग्रामीणों को दी जाएगी। इसके लिए संबंधित विभागों द्वारा आवश्यक प्रचार सामग्री भी उपलब्ध कराई गई है। अभियान के सफल संचालन के लिए जिला परिषद के मुख्य कार्यकारी अधिकारी को जिला स्तरीय नोडल अधिकारी तथा संबंधित उपखंड अधिकारियों को विधानसभा स्तर पर नोडल अधिकारी नियुक्त किया गया है, जिससे अभियान की सतत मॉनिटरिंग सुनिश्चित की जा सके।

जयपुर में हीट स्ट्रोक से निपटने के लिए अस्पताल अलर्ट मोड पर

दक्षिण भारत राष्ट्रमत
dakshinbharat.com

जयपुर। राजधानी में चिलचिलती गर्मी और बढ़ते तापमान को देखते हुए चिकित्सा शिक्षा निदेशालय अलर्ट मोड पर आ गया है। निदेशालय ने सभी अस्पतालों के लिए गर्मी से बचाव और लू से निपटने के लिये परामर्श जारी किया है। चिकित्सा शिक्षा निदेशालय के आयुक्त नरेश गोयल ने राज्य में लूतापघात (हीट वेव) के पूर्वानुमान को ध्यान में रखते हुए अस्पताल प्रशासन को चिकित्सीय सुविधायें सुचारु रखने और आम नागरिकों को त्वरित उपचार उपलब्ध कराने के निर्देश दिए हैं।

परामर्श के तहत सभी चिकित्सा अधीक्षकों और चिकित्सा महाविद्यालयों के प्रधानाचार्यों को निर्देशित किया गया है कि वे चिकित्सक, नर्सिंगकर्मी, पैरामेडिकलकर्मी और अन्य संबंधित कर्मचारियों के अयकाश निरस्त कर मुख्यालय पर उपस्थिति सुनिश्चित करें। सभी अस्पतालों में लूतापघात और हीट स्ट्रोक के मरीजों के लिए सामान्य एवं गहन चिकित्सा इकाई (आईसीयू) बेड्स आरक्षित रखने, आवश्यक देवाइजों और आइस पैक्स की पर्याप्त उपलब्धता सुनिश्चित करने तथा वाइड और आईसीयू में कूलर और एसी के व्यवस्था करने के निर्देश दिए गए हैं।

सवाई मानसिंह अस्पताल के अतिरिक्त अधीक्षक डॉ. प्रदीप शर्मा ने बताया कि अस्पताल में रोजाना 8,500 से 10,000 मरीज उपचार के लिए आते हैं और 400 से 500 मरीज भर्ती रहते हैं। ऐसे में मरीजों और उनके साथ आने वालों के लिए गर्मी से राहत देने के लिए पूरी व्यवस्था की गई है। शर्मा ने बताया कि पंजीकरण काउंटर और ध्वनंतरि भवन के बीच ग्रीन नेट लगाने का

कार्य शुरू किया गया है। उन्होंने बताया कि ऑपरेशन थिएटर और आईसीयू में वातानुकूल शुरू कर दिए गए हैं तथा भीड़भाड़ वाले स्थानों पर शाम के समय पानी का छिड़काव किया जा रहा है। अतिरिक्त अधीक्षक ने बताया कि अस्पताल में दक्षिण विंग द्वितीय में हीट स्ट्रोक के मरीजों के इलाज के लिए अलग से वाई बनाया दिया गया है और आईसीयू में पांच बेड अलग से सुरक्षित रखे गए हैं।

उन्होंने कहा कि अभी तक वाई में हीट स्ट्रोक का कोई मरीज नहीं आया है, लेकिन आने वाले दिनों को देखते हुए तैयारी पूरी रखी गई है। जेके लोन अस्पताल के अधीक्षक डॉ. आर एन सेहरा ने बताया कि अस्पताल में और हर वाई में कूलिंग सिस्टम शुरू कर दिया गया है। मरीजों के साथ आने वालों के लिए पानी की विशेष व्यवस्था की गई है। अस्पताल में रोजाना लगभग 1,300 बच्चे इलाज के लिए आते हैं और 200250 बच्चे भर्ती रहते हैं। ऐसे में गर्मी से बचाव के लिए हर संभव तैयारी कर ली है।

मुख्य चिकित्सा एवं स्वास्थ्य अधिकारी जयपुर प्रथम डॉ. रवि शेखावत ने नागरिकों को सलाह दी कि लू से बचने के लिए तरल पदार्थ लें, खाने-पीने का ध्यान रखें और खासतौर पर बुजुर्ग, बच्चे तथा गर्भवती महिलाएं सावधानी बरतें। उन्होंने लोगों से सीधे घूम में जाने से बचने, बाहर जाते समय रिशत बकने या छाते का उपयोग करने, पानी पीकर बाहर निकलने और अपने साथ पानी की बोतल रखने का सुझाव दिया है। उन्होंने कहा कि जयपुर हवाई अड्डे पर 100 प्रतिशत अतिरिक्त जल का पुनर्चक्रण कर उसे बागवानी और अन्य कार्य में उपयोग किया गया है। प्रवक्ता ने कहा, ताजे पानी की खपत कम करने के लिए संसेर-आधारित टैप सिस्टम लगाए गए हैं।



जन-शिकायतों के निस्तारण में 'राजस्थान संपर्क' मॉडल को बताया देश में सर्वश्रेष्ठ : मुख्य सचिव

दक्षिण भारत राष्ट्रमत
dakshinbharat.com

जयपुर। राज्य में सुशासन और अपराधों के प्रति 'जीरो टॉलरेंस' की नीति को धरातल पर उतारने के उद्देश्य से मुख्य सचिव वी. श्रीनिय्यास तथा पुलिस महादेशक राजीव शर्मा द्वारा मंगलवार को शासन सचिवालय स्थित 'राजस्थान संपर्क 181 हेल्पलाइन केंद्र' का निरीक्षण किया गया। निरीक्षण के दौरान उन्होंने न केवल व्यवस्थाओं का जायजा लिया, बल्कि एक प्रकरण को सुनकर केस-स्टडी के माध्यम से समाधान प्रक्रिया की गुणवत्ता की भी जांच की। निरीक्षण के दौरान मुख्य सचिव ने कॉल सेंटर की कार्यप्रणाली, शिकायतों की प्रगति एवं निस्तारण की गुणवत्ता की समीक्षा करते हुए पारदर्शिता एवं जवाबदेही बनाए रखने के निर्देश दिए गए, ताकि आमजन को बेहतर एवं प्रभावी सेवाएं उपलब्ध कराई जा सकें।

निरीक्षण के उपरान्त मुख्य सचिव ने संदेश पट्ट पर अपने संदेश में लिखा कि राजस्थान संपर्क पोर्टल की कार्यक्षमता पर संतोष

व्यक्त करते हुए इसे देश की सर्वश्रेष्ठ शिकायत निवारण प्रणाली (India's best Grievance redressal system) के रूप में प्रमाणित किया। उन्होंने कहा कि शिकायतों के पंजीकरण से लेकर उनके तार्किक निस्तारण तक की यह डिजिटल यात्रा अन्य राज्यों के लिए एक आदर्श उदाहरण है। वहीं, पुलिस महादेशक ने केंद्र में शिकायतों की लाइव सुनवाई का अनुभव लिया। उन्होंने अपने संदेश में लिखा कि, हेल्पलाइन केंद्र का यह भ्रमण एक 'आई-ओपनर' (एश जशिपशी) और अत्यंत समृद्ध अनुभव रहा। सार्वजनिक शिकायत निवारण तंत्र को सशक्त बनाने की दिशा में यह प्रणाली मील का पत्थर साबित हो रही है।

निरीक्षण के दौरान पुलिस महादेशक राजीव शर्मा ने जयपुर ग्रामीण के फागी वृत्त के एक प्रकरण में परिव्रादी हेमराज बुनकर से वार्ता की। इस प्रकरण में परिव्रादी द्वारा रेनवाल मांझी पुलिस थाने में एकआईआर दर्ज न करने की शिकायत हेल्पलाइन 181 पर दर्ज कराई गई थी। उक्त शिकायत के क्रम में वृत्ताधिकारी, द्वारा राजस्थान

संपर्क में लिखित जवाब में अवगत कराया गया कि उक्त दिनांक को ही परिव्राद दर्ज कर लिया गया था तथा इस केस पर अनुसंधान जारी है।

राजीव कुमार शर्मा, पुलिस महादेशक ने निरीक्षण के समय संबंधित अधिकारियों को निर्देश दिए कि प्राप्त होने वाले परिवादों का सही श्रेणीकरण, सटीक सव्जेट रिवीजन एवं उचित लेवल मैपिंग सुनिश्चित की जाए, ताकि शिकायतों का समयबद्ध एवं गुणवत्तापूर्ण समाधान हो सके। शर्मा ने अधिकारियों को यह भी निर्देशित किया कि सर्विस डिलीवरी से जुड़े प्रकरणों का प्राथमिकता से तत्परता एवं संवेदनशीलता के साथ निस्तारण किया जाए तथा लंबित मामलों की नियमित मॉनिटरिंग की जाए। संपर्क पोर्टल के आंकड़ों के अनुसार, पिछले एक वर्ष में पुलिस संपर्क से संबंधित कुल 1,60,292 प्रकरण दर्ज किए गए, जिनमें से 1,52,444 प्रकरणों का सफलतापूर्वक निस्तारण किया जा चुका है। यह कुल प्रकरणों का लगभग 95 प्रतिशत है, जो शिकायत निवारण प्रणाली की प्रभावशीलता तथा त्वरित कार्रवाई को दर्शाता है।

मुलाकात



मुख्यमंत्री भजनलाल शर्मा से मंगलवार को डेनमार्क के राजदूत रासमस एबिलेगाड क्रिस्टेंसन ने मुख्यमंत्री निवास पर मुलाकात की। मुख्यमंत्री से यह उनकी शिष्टाचार भेंट थी। इस दौरान दोनों ने प्रदेश में जल प्रबंधन, नवीकरणीय ऊर्जा एवं डेयरी के क्षेत्र में संभावनाओं को लेकर चर्चा की। साथ ही, राज्य में हरित विकास को बढ़ावा देने के लिए सतत कृषि एवं संकुलर इकोनॉमी के संबंध में भी वार्ता की गई।

दक्षिण भारत राष्ट्रमत

प्रधानमंत्री मोदी ने वाराणसी-पुणे और अयोध्या-मुंबई अमृत भारत एक्सप्रेस को दिखाई हरी झंडी

दक्षिण भारत राष्ट्रमत
dakshinbharat.com



वाराणसी (उप्र)/भाषा। प्रधानमंत्री नरेन्द्र मोदी ने मंगलवार को अपने संसदीय क्षेत्र वाराणसी से उत्तर प्रदेश और महाराष्ट्र के बीच रेल कनेक्टिविटी को बढ़ावा देते हुए दो नई अमृत भारत एक्सप्रेस ट्रेन को हरी झंडी दिखाई। इनमें वाराणसी से पुणे (हडपसर) और अयोध्या से मुंबई (लोकमान्य तिलक टर्मिनस) के बीच ट्रेन शामिल हैं। रेल मंत्रालय के अनुसार, यह कदम धार्मिक पर्यटन और आर्थिक गतिशीलता दोनों के लिए महत्वपूर्ण है।

वाराणसी और अयोध्या प्रमुख आध्यात्मिक केंद्र हैं जहां हर साल लाखों श्रद्धालु आते हैं। मुंबई और पुणे जैसे महानगरों से बेहतर कनेक्टिविटी से पर्यटन को बढ़ावा मिलेगा और आजीविका को सहाय मिलेगा। मंत्रालय ने कहा, बनारस-हडपसर सेवा से काशी विश्वनाथ

धाम तक पहुंच आसान होगी, जबकि अयोध्या-मुंबई सेवा से श्री राम मंदिर तक कनेक्टिविटी बेहतर होगी। इन ट्रेनों से दैनिक यात्रियों, प्रवासी श्रमिकों और तीर्थयात्रियों के अनुसार, यह कदम धार्मिक पर्यटन और आर्थिक गतिशीलता दोनों के लिए महत्वपूर्ण है।

बनारस-हडपसर अमृत भारत एक्सप्रेस: पहली यात्रा बनारस से शम को शुरू होगी और अगले दिन देर रात हडपसर पहुंचेगी। करीब 30 घंटे की यात्रा में यह ट्रेन 18 स्टेशनों पर रुकेगी। इनमें ज्ञानपुर रोड, प्रयागराज, फतेहपुर, गोविंदपुरी, उरई, वीरगंगा

लक्ष्मीबाई झंसी, बीना, रानी कमलापति, नर्मदापुरम, इटारसी, हरदा, खंडवा, भुसावल, जलगांव, मनमाड, कोपरगांव, अहिल्यानगर और दौंड शामिल हैं। अयोध्या-मुंबई अमृत भारत एक्सप्रेस: पहली यात्रा शम को अयोध्या कैंट से शुरू होकर अगले दिन देर शाम मुंबई एलटीटी पहुंचेगी। लगभग 28 घंटे की यात्रा में यह 12 स्टेशनों पर रुकेगी। इनमें अयोध्या कैंट, सुल्तानपुर, मां बेल्हा देवी प्रतापगढ़, प्रयागराज जंक्शन, मानिकपुर, सतना, जबलपुर, इटारसी, भुसावल, जलगांव, नासिक रोड, कल्याण और ठाणे शामिल हैं।

अधिकारियों ने बताया कि पहली यात्रा के बाद जल्द ही दोनों ट्रेन का नियमित संचालन शुरू होगा। अमृत भारत ट्रेन को आम आदमी के लिए डिजाइन किया गया है। ये ट्रेन आराम और सुविधाजनक होने के साथ किफायती भी हैं।

तमाम विरोध के बावजूद प्रधानमंत्री मोदी ने संकल्पों को सिद्धि में बदला : नितिन नवीन

दक्षिण भारत राष्ट्रमत
dakshinbharat.com



वाराणसी (उप्र)/भाषा। भारतीय जनता पार्टी (भाजपा) के राष्ट्रीय अध्यक्ष नितिन नवीन ने मंगलवार को महिला सशक्तिकरण के प्रति प्रधानमंत्री नरेन्द्र मोदी की प्रतिबद्धता की सराहना करते हुए कहा कि तमाम अवरोधों और विरोध के बावजूद प्रधानमंत्री का संकल्पों को सिद्धि में बदलने का रिकार्ड रहा है।

शिव की नगरी काशी में मंगलवार को प्रधानमंत्री नरेन्द्र मोदी की मौजूदगी में 'जन-आक्रोश महिला सम्मेलन' को संबोधित करते हुए भारतीय जनता पार्टी के

राष्ट्रीय अध्यक्ष ने कहा कि प्रधानमंत्री की पहलें सिर्फ कल्याणकारी योजनाएं नहीं हैं, बल्कि देशभर में महिला-नेतृत्व वाले विकास को बढ़ावा दे रही हैं। नवीन ने तीन तलाक कानून का जिक्र करते हुए कहा कि

प्रधानमंत्री के मजबूत इरादों ने उन्हीं देश की नारी शक्ति का आशीर्वाद दिया। उन्होंने कहा कि मां गंगा, सड़ियों से अपने ममत्व और निर्मल जल से संचित रही हैं, उसी तरह माताओं-बहनों ने अपनी ममता से मोदी जी पर आशीर्वाद न्योछावर

किया है। भारतीय जनता पार्टी अध्यक्ष ने कहा, जब भी आपने देश के लिए कोई प्रण लिया है, आपने उस 'संकल्प' को 'सिद्धि' में बदला है।

नवीन ने पिछले एक दशक में महिलाओं के जीवन में आए बदलाव का श्रेय मोदी को दिया। रविवार भारत और उज्ज्वला योजना को गरिमा के रतंत्र बताया।



भाजपा अध्यक्ष नितिन नवीन ने मुख्यमंत्री योगी के साथ बाबा विश्वनाथ के दर्शन-पूजन किए

लखनऊ/भाषा। भारतीय जनता पार्टी (भाजपा) के राष्ट्रीय अध्यक्ष नितिन नवीन ने मंगलवार को उत्तर प्रदेश के मुख्यमंत्री योगी आदित्यनाथ और प्रदेश अध्यक्ष पंकज चौधरी के साथ काशी प्रमुख नेताओं के साथ काशी स्थित बाबा विश्वनाथ धाम में विधिवत दर्शन-पूजन किया। भाजपा अध्यक्ष नितिन नवीन ने 'एक्स' पर पोस्ट करके कहा, अविनाशी काशी में बाबा श्री काशी विश्वनाथ जी के गर्भगृह में विधिवत दर्शन-पूजन कर महादेव का दिव्य आशीर्वाद प्राप्त किया। देवाधिदेव महादेव के चरणों में राक्षस की निरंतर प्रार्थि, जनकल्याण और प्रत्येक नागरिक की सुख-समृद्धि की मंगल कामना की। हर हर महादेव। मुख्यमंत्री योगी आदित्यनाथ ने अपने आधिकारिक 'एक्स' हैंडल से लिखा, भाजपा के राष्ट्रीय अध्यक्ष नितिन नवीन एवं प्रदेश अध्यक्ष पंकज चौधरी के साथ आज शिवनगरी काशी में बाबा विश्वनाथ के दर्शन-पूजन का सौभाग्य प्राप्त हुआ। भवान भोलेनाथ सभी भक्तों व प्रदेशवासियों का कल्याण करें, यही प्रार्थना है। भाजपा प्रदेश अध्यक्ष पंकज चौधरी ने 'एक्स' पर अपने पोस्ट में कहा, अविनाशी नगरी काशी स्थित श्री विश्वनाथ धाम में भाजपा के राष्ट्रीय अध्यक्ष नितिन नवीन जी और उत्तर प्रदेश के मुख्यमंत्री योगी आदित्यनाथ जी के साथ बाबा विश्वनाथ के ज्योतिर्लिंग का पूजन-अर्चन किया। चौधरी ने कहा, इस दौरान मा. उपमुख्यमंत्री केशव प्रसाद मौर्य, उपमुख्यमंत्री ब्रजेश पाठक एवं भाजपा पदाधिकारी उपस्थित रहे। उन्होंने कहा कि बाबा से यही प्रार्थना है कि वे चरित्र जगत का कल्याण करें और राष्ट्र की उन्नति का मार्ग प्रशस्त करें, हर-हर महादेव। प्रधानमंत्री नरेन्द्र मोदी आज मंगलवार 28 अप्रैल से उत्तर प्रदेश के दो दिवसीय दौरे पर रहेंगे। एक आधिकारिक बयान में कहा गया कि प्रधानमंत्री इस अवसर पर मंगलवार को अपने संसदीय क्षेत्र में एक सभा को भी संबोधित करेंगे। भाजपा के राष्ट्रीय अध्यक्ष समेत उप के सभी प्रमुख नेता काशी पहुंचे हैं।

मुजफ्फरनगर में किसान हत्याकांड में एक महिला और उसके तीन बेटों समेत चार को फांसी की सजा

मुजफ्फरनगर (उप्र)/भाषा। उत्तर प्रदेश के मुजफ्फरनगर जिले की एक विशेष अदालत ने मंगलवार को करीब सात वर्ष पूर्व एक व्यक्ति की हत्या के आरोपी एक महिला और उसके तीन बेटों को दोषी करार देते हुए फांसी की सजा सुनाई और अर्थदंड भी लगाया। अभियोजन पक्ष ने यह जानकारी दी।

शासकीय अधिवक्ता कुलदीप कुमार ने बताया कि जिले के सनसरीखेज शेखर हत्याकांड में त्वरित अदालत ने आरोपी महिला मुकेश (60) और उसके तीन बेटों- प्रदीप (38), संदीप (36) और सोनू (30) - को फांसी की सजा सुनाई। उन्होंने बताया कि अपर जिला एवं सत्र न्यायाधीश रवि कुमार दिवाकर ने फैसला सुनाते हुए कहा कि चारों अभियुक्तों को मृत्यु होने तक फांसी पर लटकाया जाये। अदालत ने इसे 'विरल से विरलतम' मामला मानते हुए मृत्युदंड दिया। हालांकि, यह फैसला इलाहाबाद उच्च न्यायालय की पुष्टि के अधीन रहेगा। अदालत ने चारों दोषियों पर 50-50 हजार रुपये का जुर्माना भी लगाया। आदेश दिया गया कि जुर्माने की पूरी राशि मृतक शेखर की मां वादिनी राजबाला को दी जाए। शासकीय अधिवक्ता ने बताया कि 17 सितंबर 2019 को भोकराला थाना क्षेत्र के खेड़ी सूडियान गांव में शेखर की हत्या कर दी गई थी। मृतक की मां राजबाला की तहरीर पर मुकदमा दर्ज हुआ था।

भाजपा ने कांग्रेस पर उमर खालिद का 'समर्थन' करने का आरोप लगाया

दक्षिण भारत राष्ट्रमत
dakshinbharat.com



नई दिल्ली/भाषा। भारतीय जनता पार्टी ने मंगलवार को कांग्रेस के नेतृत्व वाली कर्नाटक सरकार पर आरोप लगाया कि वह नागरिकों की आपत्ति के बावजूद उमर खालिद से जुड़े कार्यक्रम के आयोजन की अनुमति देकर एक राष्ट्र-विरोधी तत्व का खुलेआम समर्थन और महिमांडन कर रही है।

भाजपा ने कहा कि खालिद को फरवरी 2020 के दिल्ली दंगों से जुड़े मामलों में विभिन्न अदालतों से कोई राहत नहीं मिली है और उस पर गैरकानूनी गतिविधियों (रोकथाम) अधिनियम (यूपीए) के तहत आरोप लगाए गए हैं। सोमवार को भाजपा की कर्नाटक इकाई ने बेंगलूर के पुलिस आयुक्त सीमांत कुमार सिंह को पत्र लिखकर

और ऐसे व्यक्ति का महिमांडन करना आपराधिक तत्वों को प्रोत्साहित करने के बराबर होगा। सूत्रों के मुताबिक, कार्यक्रम में 'उमर खालिद और उसकी दुनिया' के संपादक पुस्तक के कुछ अंश पढ़ सकते हैं, जिसके बाद एक चर्चा आयोजित की जाएगी, जिसमें कुछ इतिहासकारों और बुद्धिजीवियों के हिस्सा लेने की संभावना है।

भाजपा प्रवक्ता शहजाद पूनावला ने 'एक्स' पर जारी एक वीडियो पोस्ट में दावा किया कि कार्यक्रम को लेकर आपत्ति दर्ज कराए जाने के बावजूद स्थानीय पुलिस और अधिकारियों ने इसके आयोजन की अनुमति दे दी है।



प्रधानमंत्री मोदी ने सिक्किम में 4,000 करोड़ रुपये से अधिक की विकास परियोजनाओं की शुरुआत की

दक्षिण भारत राष्ट्रमत
dakshinbharat.com

गंगटोक/भाषा। प्रधानमंत्री नरेन्द्र मोदी ने सिक्किम राज्य की स्थापना के 50 वर्ष पूरे होने के उपलक्ष्य में आयोजित समारोह के समापन कार्यक्रम में भाग लेते हुए मंगलवार को 4,000 करोड़ रुपये से अधिक की विकास परियोजनाओं की शुरुआत की।

अधिकारियों ने बताया कि ये परियोजनाएं अवसंरचना, कनेक्टिविटी, स्वास्थ्य सेवा, शिक्षा, बिजली, शहरी विकास, पर्यावरण, पर्यटन और कृषि जैसे विभिन्न क्षेत्रों से जुड़ी हैं। उन्होंने

कहा कि इन परियोजनाओं का उद्देश्य सिक्किम में समग्र और समावेशी विकास को गति देना है। प्रमुख परियोजनाओं में, मोदी ने नामची जिले के यांगंग में 100 बिस्तर वाले आर्युद्वेद अस्पताल की आधारशिला रखी और एनआईटी देवराली में 30 बिस्तर वाले एकीकृत सोवा रिप्रा अस्पताल का उद्घाटन किया, जो हिमालयी राज्य में पारंपरिक और एकीकृत चिकित्सा प्रणालियों तक पहुंच को मजबूत करेगा। प्रधानमंत्री ने यांगंग में सिक्किम विश्वविद्यालय के स्थायी परिसर, चाकुंग में नेताजी सुभाष चंद्र बोस उच्चकक्षा विश्वविद्यालय के प्रशासनिक ब्लॉक, गंगटोक के सोचेयगांग में हेलेन लेपचा मेडिकल

कॉलेज और ग्यालशिग जिले में डेंटल प्रोफेशनल कॉलेज का भी उद्घाटन किया। उन्होंने ही यथांग में एक आदर्श आवासीय विद्यालय, मंगल जिले के मंगशिला में एक महिला विश्वविद्यालय और नामची के बूपटार गुप्ता में एक मठवासी छात्रावास-सह-कक्षा का भी अनावरण किया। प्रधानमंत्री ने सिक्किम के 160 विद्यालयों में सूचना प्रौद्योगिकी आधारित शैक्षिक अंशसंचन परियोजनाओं की भी शुरुआत की। सिक्किम में संपर्क को बेहतर बनाने के लिए मोदी ने नामची और गंगटोक जिलों को जोड़ने वाले सिरवानी और लोअर समदोंग में तीस्ता नदी पर 'उबल-लेन स्टील आर्क' पुलों की आधारशिला रखी।

बलरामपुर में शादी समारोह में मामूली विवाद पर युवक की पीट-पीटकर हत्या, मामला दर्ज

बलरामपुर (उप्र)/भाषा। बलरामपुर जिले के तुलसीपुर थाना क्षेत्र में शादी समारोह में शामिल होने पहुंचे एक युवक की मामूली विवाद में पीट-पीटकर हत्या कर दी गई। पुलिस ने मंगलवार को यह जानकारी दी। पुलिस ने 16 नामजद और पांच अज्ञात लोगों के खिलाफ प्राथमिकी दर्ज कर जांच शुरू कर दी है। पुलिस के अनुसार, तुलसीपुर थाना क्षेत्र के चमरबोडिया गांव में सोमवार रात एक बायात आई थी। बायात में नृत्य कार्यक्रम के दौरान गांव निवासी कमलेश चौहान (22) का कुछ युवकों ने नोट लुटाने को लेकर विवाद हो गया। कहासुनी बदन के बाद कमलेश घर लौट रहा था, तभी रास्ते में युवकों ने लाठी-डंडों से हमला कर उसे गंभीर रूप से घायल कर दिया। घायल कमलेश को अस्पताल ले जाया गया, जहां चिकित्सकों ने उसे मृत घोषित कर दिया। पुलिस अधीक्षक (एसपी) विकास कुमार ने मंगलवार को बताया कि शव को पोस्टमॉर्टम के लिए भेजा गया है। उन्होंने बताया कि घटना में 16 नामजद और पांच अज्ञात के खिलाफ मुकदमा दर्ज किया गया है। एसपी ने कहा कि कुछ संदिग्धों को हिरासत में लेकर पूछताछ की जा रही है। आरोपियों की गिरफ्तारी के लिए दबिश दी जा रही है और जल्द ही सभी को गिरफ्तार कर लिया जाएगा।

प्रधानमंत्री मोदी, गृह मंत्री शाह के काम से प्रभावित होकर भाजपा में आई : स्वाति मालीवाल

दक्षिण भारत राष्ट्रमत
dakshinbharat.com

नई दिल्ली/भाषा। राज्यसभा सदस्य स्वाति मालीवाल ने मंगलवार को कहा कि आम आदमी पार्टी (आप) छोड़ भारतीय जनता पार्टी (भाजपा) में शामिल होने का उनका फैसला स्वच्छिद था, क्योंकि वह प्रधानमंत्री नरेन्द्र मोदी और केंद्रीय गृह मंत्री अमित शाह के काम से बहुत प्रभावित हैं। मालीवाल और 'आप' नेतृत्व के बीच मतभेद 2024 में उभरे थे। वह उन सात राष्ट्रसभा सदस्यों में से एक हैं, जिन्होंने हाल में 'आप' से अलग होने

और भाजपा में अपने गुट के विलय की घोषणा की थी। मालीवाल मंगलवार को दिल्ली भाजपा के कार्यालय पहुंचीं, जहां उन्हें प्रदेश अध्यक्ष वीरेंद्र सचदेवा, केंद्रीय मंत्री हर्ष मल्होत्रा, सांसद योगेंद्र चंदोलिया और प्रदेश महासचिव विष्णु मिश्र की मौजूदगी में पार्टी में औपचारिक रूप से शामिल किया गया। मालीवाल ने संवाददाताओं से कहा, मैं प्रधानमंत्री नरेन्द्र मोदी और गृह मंत्री अमित शाह की ओर से देश के लिए किए गए ऐतिहासिक कार्यों से बहुत प्रभावित हूँ। उनसे प्रेरणा मिलने मैंने भाजपा में शामिल होने का फैसला किया है। मालीवाल ने कहा कि दिल्ली महिला आयोग की अध्यक्ष के रूप में काम करते

हुए उन्हें भाजपा से भरपूर समर्थन मिला और वह किसी मजबूरी के चलते पार्टी में शामिल नहीं हुईं। उन्होंने कहा, इस पार्टी में शामिल होना मेरी मजबूरी नहीं थी, लेकिन मैं यहां हो रही सभी कार्यों को बढ़ी दिलचस्पी से देख रही थी... मैं ईश्वर की ओर पूरे भाजपा नेतृत्व की आभारी हूँ। मैं दिल्ली के लिए और भी अधिक ताकत और समर्थन के साथ काम करूंगी। 'आप' पर निशाना साधते हुए मालीवाल ने आरोप लगाया कि लगभग दो कार्यकाल तक दिल्ली सरकार का नेतृत्व करने वाले पार्टी प्रमुख अरविंद केजरीवाल ने दिल्ली को लूटा और राष्ट्रीय राजधानी के बुनियादी ढांचे को बर्बाद कर दिया।

निर्वाचन आयोग ने एनआईए से कहा: बंगाल में देसी बमों का उपयोग रोका जाए

नई दिल्ली/भाषा। निर्वाचन आयोग ने पश्चिम बंगाल में दूसरे चरण के मतदान से पहले राष्ट्रीय अन्वेषण अभिकरण (एनआईए) से यह सुनिश्चित करने के लिए कहा है कि शरारती तत्व मतदान के बाधा डालने और राजनीतिक दलों के कार्यकर्ताओं को निशाना बनाने के लिए बमों का इस्तेमाल न कर पाएं। आयोग के अधिकारियों ने मंगलवार को यह जानकारी दी।

अदालत ने बाड़ लागाने के लिए बीएसएफ को जमीन सौंपने में देरी को लेकर बंगाल सरकार को फटकारा

कोलकाता/भाषा। कलकत्ता उच्च न्यायालय ने पश्चिम बंगाल में भारत-बांग्लादेश सीमा पर बाड़ लगाने के लिए सीमा सुरक्षा बल (बीएसएफ) को भूमि सौंपने में देरी के लिए आदेश का पालन नहीं करने पर राज्य सरकार को फटकार लगाते हुए कहा है कि 127 किलोमीटर हिस्से में से केवल आठ किलोमीटर का खंड ही अब तक सीमा सुरक्षा बल को दिया गया है। मुख्य न्यायाधीश सुजाय पॉल के नेतृत्व वाली एक खंडपीठ ने गत 27 जनवरी को राज्य सरकार को निर्देश दिया था कि वह 127 किलोमीटर भूमि 31 मार्च तक बीएसएफ को सौंप दे, जिसे पहले ही अधिग्रहित/खरीदा जा चुका है, जिसके लिए राज्य सरकार को केंद्र से मुआवजा प्राप्त हो चुका है।

नौ जिलों में बीएसएफ को मार्च के अंत तक 127 किलोमीटर की पूरी जमीन नहीं सौंपने के लिए राज्य सरकार की कड़ी आलोचना करते हुए, उच्च न्यायालय ने 22 अप्रैल को राज्य सरकार को दो सप्ताह के भीतर एक विस्तृत हलफनामा दाखिल करने का निर्देश दिया, जिसमें जनवरी के आदेश के अनुपालन के लिए उठाए गए कदमों की जानकारी हो। अदालत ने 22 अप्रैल को राज्य सरकार को दो सप्ताह के भीतर हलफनामा के रूप में अनुपालन रिपोर्ट दाखिल करने का आदेश दिया। अदालत ने कहा कि यदि पूरी भूमि नहीं सौंपी जा सकती, तो कम से कम अदालत के आदेश का पालन नहीं करने के कारणों को बताना अपेक्षित था। उच्च न्यायालय ने टिप्पणी की कि रिपोर्ट में इस संबंध में कोई जानकारी नहीं है। अदालत ने यह टिप्पणी लोफिटेंट जलनल सुब्रत साहा (सेवानिवृत्त) द्वारा दायर एक जनहित याचिका की सुनवाई करते हुए की, जिसमें पश्चिम बंगाल सरकार को राष्ट्रीय सुरक्षा के हित में बीएसएफ को बाड़ लगाने के लिए भूमि सौंपने का निर्देश देने का अनुरोध किया गया था।

मणिपुर में सामान्य स्थिति बहाल करने के लिए सरकार हरसंभव प्रयास कर रही : मुख्यमंत्री

इंफाल/भाषा। मणिपुर के मुख्यमंत्री वाई खेमचंद सिंह ने कहा कि जातीय हिंसा से प्रभावित राज्य में शांति, विकास की पूर्व शर्त है और सरकार संवाद के माध्यम से सामान्य स्थिति बहाल करने के लिए हरसंभव प्रयास कर रही है। सिंह ने ये बातें इंफाल पूर्वी जिले के चानम सेंद्रोक में कार्यक्रम को संबोधित करते हुए कही। मुख्यमंत्री ने कहा, "सरकार राज्य के सभी समुदायों के लिए राजमार्गों पर निर्बाध आवागमन बहाल करने और बातचीत के माध्यम से शांति स्थापित करने का प्रयास कर रही है।" संघर्षरत मेइती और कुकी समुदायों ने एक-दूसरे को राजमार्गों का उपयोग करने से रोकने के लिए प्रमुख राजमार्गों को अवरुद्ध कर दिया था। मुख्यमंत्री सिंह ने कहा, "सरकार द्वारा सामान्य स्थिति बहाल करने के प्रयासों के बीच ट्रॉलाओबी की दुर्भाग्यपूर्ण घटना अचानक घटित हुई, जिसमें दो मासूम बच्चों की जान चली गई।" सात अप्रैल को बिष्णुपुर जिले के ट्रॉलाओबी में हुए बम हमले में पांच वर्षीय लड़के और उसकी छह माह की बहन की मौत हो गई थी और उनकी मां घायल हो गई थी।

आक्रामक रूख वाले बल्लेबाजों के खिलाफ रक्षात्मक होना नकारात्मकता नहीं है : भुवनेश्वर

दक्षिण भारत राष्ट्रमत
dakshinbharat.com

नई दिल्ली/भाषा। रॉयल चैलेंजर्स बेंगलूर (आरसीबी) के अनुभवी तेज गेंदबाज भुवनेश्वर कुमार का मानना है कि टी20 क्रिकेट के मौजूदा दौर में बल्लेबाजों के लगातार आक्रामक रूख के मद्देनजर गेंदबाजों को पावरप्ले में गेंद रिविंग होने पर भी रणनीतिक और रक्षात्मक सोच के साथ गेंदबाजी करनी चाहिए। भुवनेश्वर ने दिल्ली कैपिटल्स के खिलाफ सोमवार को यहां आईपीएल



मुकाबले में पांच रन देकर तीन विकेट झटकें। उन्होंने जोश हेजलवुड (12 रन पर चार विकेट) के साथ उछाल और रिविंग वाली कोटला की पिच पर दिल्ली कैपिटल्स की पारी को महज 75 रन पर समेट दिया। आरसीबी ने इसके जवाब में 6.3 ओवर में ही नौ विकेट शेष रहते लक्ष्य हासिल कर लिया। भुवनेश्वर ने जियोहॉटस्टार से कहा, इस प्रारूप में सबसे बड़ा बदलाव यह है कि अब बल्लेबाज पावरप्ले में गेंद रिविंग होने पर भी रुकते नहीं हैं। पहले परिस्थितियों

का अधिक सम्मान होता था, लेकिन अब उनका रवैया लगातार आक्रामक रहता है। ऐसे में गेंदबाजों के लिए सोच में बदलाव जरूरी है। रक्षात्मक होना नकारात्मक नहीं है, बल्कि योजना के अनुसार गेंदबाजी करना और बल्लेबाजों की कमजोरियों को निशाना बनाना अहम है। भारतीय टीम से बाहर चल रहे भुवनेश्वर ने कहा कि जब पिच या माहौल से मदद मिलती है तो तेज गेंदबाज रक्षात्मक रूप से अधिक आक्रामक हो जाता है। उन्होंने कहा,

ऐसी सपाट पिचें, जहां गेंदबाजों को कोई मदद नहीं मिलती, वहां रणनीति अधिक रक्षात्मक हो जाती है, लेकिन इसका मतलब नकारात्मक होना नहीं है। इसका उद्देश्य रन रोकना और खासकर आक्रामक बल्लेबाजों के खिलाफ बार्न्ड्री से बचना होता है। लेकिन जब हवा में या पिच से थोड़ी मदद मिलती है, तो मानसिकता आक्रामक होकर विकेट लेने पर केंद्रित हो जाती है। उन्होंने कहा, गेंदबाज को पिच से अगर थोड़ी भी मदद मिले, तो उसका इरादा सिर्फ रन रोकने की जगह लगातार आक्रामक करते हुए विकेट लेने के मौके बनाने का होना चाहिए।

दक्षिण भारत राष्ट्रमत



काजल अग्रवाल और श्रेयस तलपड़े की 'द इंडिया स्टोरी' 24 जुलाई को होगी रिलीज

मुंबई/एजेन्सी

जी स्टूडियोज द्वारा प्रस्तुत, एमआईजी प्रोडक्शन एंड स्टूडियोज के सहयोग से बनी तथा काजल अग्रवाल और श्रेयस तलपड़े के अभिनय से सजी एक दमदार सामाजिक-राष्ट्रीय फिल्म 'द इंडिया स्टोरी' 24 जुलाई को सिनेमाघरों में रिलीज होने के लिए तैयार है। गौरतलब है कि चेतन डीके के निर्देशन में बनी इस फिल्म को सागर वी शिंदे ने लिखा और प्रोड्यूस किया है।

फिल्म एक गंभीर और समकालीन मुद्दे को उठाती है, जो राष्ट्रीय स्तर पर गुंजाता है। मूल रूप से 'द इंडिया स्टोरी', रसायनों के दुरुपयोग और उनके खतरनाक प्रभावों को उजागर करती है, जो खासतौर पर कीटनाशक खेती और उससे जुड़े घोटालों के संदर्भ में है। यह कहानी किसी एक परिवार की परेशानी नहीं, बल्कि पूरे देश की है, जो देश के नागरिकों के स्वास्थ्य और उनकी सुरक्षा को प्रभावित कर रही है। सिर्फ यही नहीं इस फिल्म में सिस्टम की खामियों और जरूरी सख्त नियमों की तरफ भी इशारा किया गया है। हालांकि इसके बारे में निर्माता सागर वी शिंदे कहते हैं,

हमने यह कहानी इसलिए चुनी, क्योंकि यह एक ऐसी सच्चाई को दर्शाती है, जिसे अक्सर नजरअंदाज कर दिया जाता है, लेकिन सच यह है कि यह लाखों लोगों की जिंदगी को प्रभावित करती है। कीटनाशकों और रसायनों का गलत इस्तेमाल सिर्फ पर्यावरण का मुद्दा नहीं, बल्कि एक मानवीय संकट है, इसलिए इस फिल्म के जरिए हम जागरूकता बढ़ाना चाहते हैं। इसके साथ ही हम सिस्टम की जाबबदेही और बदलाव पर बातचीत शुरू करना चाहते हैं।

निर्देशक चेतन ने डीके ने पूरी टीम की सराहना करते हुए कहा, इस कहानी को प्रामाणिक रूप से पेश करने के लिए पूरी टीम ने कड़ी मेहनत की है। काजल और श्रेयस ने बेहद शानदार और संवेदनशील अभिनय किया है, जिसने फिल्म को और ऊंचाई दी है। हमने यह सुनिश्चित किया है कि कहानी दर्शकों को बांधे रखने के साथ-साथ गहरा असर भी छोड़े।

गौरतलब है कि अपने विविध किरदारों के लिए पहचानी जानेवाली काजल अग्रवाल और बहुमुखी प्रतिभा के धनी श्रेयस तलपड़े, इस फिल्म के जरिए पहली बार स्क्रीन शेयर करते नजर आएंगे। उनकी

जोड़ी इस कहानी में भावनात्मक गहराई जोड़ने वाली है।

इसके अलावा आज के दौर में जहां दर्शक कंटेंट-ड्रिवन सिनेमा की ओर आकर्षित हो रहे हैं, वहीं 'द इंडिया स्टोरी' खुद को एक प्रासंगिक और प्रभावशाली फिल्म के रूप में पेश करती है। अपने मजबूत संदेश और दिलचस्प कहानी के साथ-साथ दर्शकों के बीच चर्चा का विषय बन चुकी यह फिल्म एक प्रभावशाली सिनेमाई अनुभव देने के लिए पूरी तरह तैयार है।

इन सबके साथ जहां एक तरफ फिल्म की प्रस्तुति को और प्रभावशाली बनाते हैं सह-निर्माता सुमित बागड़े, अनीता जाधव, विनायक सैदानी, कल्पेश शाह, देवयानी खोराटे और प्रेम जोशी का सहयोग, वहीं इसके तकनीकी पक्ष को और प्रभावशाली बनाते हैं डीओपी निशांत भगतव की सिनेमैटोग्राफी, मंगेश धाकड़े का संगीत, आशीष म्हात्रे की एडिटिंग, शकील आज़मी के गीत और अनमोल भादे का साउंड डिजाइन। यह फिल्म हिंदी के साथ तेलुगु और तमिल भाषा में भी रिलीज होगी। यह फिल्म जी स्टूडियोज द्वारा वर्ल्डवाइड रिलीज की जाएगी।

शिवाजी महाराज पर आधारित किताब को लेकर विवाद 'अनावश्यक': फडणवीस

सोलापुर/भाषा। महाराष्ट्र के मुख्यमंत्री देवेंद्र फडणवीस ने छत्रपति शिवाजी महाराज पर आधारित पुस्तक के प्रकाशक के खिलाफ शिवसेना विधायक संजय गायकवाड़ की कथित टिप्पणियों से उपजे विवाद को मंगलवार को अनावश्यक करार दिया।

पिछले हफ्ते सोशल मीडिया पर एक ऑडियो क्लिप सामने आई थी, जिसमें गायकवाड़ को भारतीय कम्युनिस्ट पार्टी (भाकपा) के वरिष्ठ नेता गोविंद पानसरे की लिखी किताब 'शिवाजी कोण होता' का जिक्र करते और इसके प्रकाशक प्रशांत अंबी को धमकाते तथा उनके खिलाफ आपत्तिजनक भाषा का इस्तेमाल करते हुए सुना जा सकता है। यह किताब मूल रूप से 1988 में प्रकाशित की गई थी।

सोलापुर में संवाददाताओं से बातचीत में फडणवीस ने कहा, यह किताब 1980 के दशक में

प्रकाशित हुई थी। क्या विवाद खड़ा करने वालों ने इसे पढ़ा है? महान योद्धा (शिवाजी महाराज) का कद इतना ऊंचा है कि कोई उनका अपमान नहीं कर सकता। जो कुछ भी हो रहा है, यह असांजिक और असंवेदनशील है। उन्होंने किताब पर उपजे विवाद को अनावश्यक बताते हुए केवल खबरों में बने रहने के लिए मुद्दों को सनसनीखेज बनाने के प्रयासों के खिलाफ चेतावनी दी।

आगामी विधान परिषद चुनावों के लिए भाजपा उम्मीदवारों के बारे में पूछे जाने पर फडणवीस ने कहा कि उम्मीदवारों का चयन पार्टी का संसदीय बोर्ड करता है, न कि वह व्यक्तिगत स्तर पर। उन्होंने कहा, सभी फसले पार्टी की प्रक्रिया अनुसार लिए जाएंगे। बातचीत जारी है। उचित विचार-विमर्श के बाद उम्मीदवारों के नाम घोषित कर दिए जाएंगे।

भारत को एस-400 मिसाइल प्रणाली की चौथी इकाई अगले महीने की शुरुआत में प्राप्त होने की उम्मीद

नई दिल्ली/भाषा।

भारत को सतह से हवा में मार करने वाली एस-400 मिसाइल प्रणाली की चौथी इकाई रूस से अगले महीने के पहले हिस्से में प्राप्त होने की उम्मीद है। इससे भारतीय वायुसेना के वायु रक्षा तंत्र को और मजबूती मिलेगी। सुरक्षा प्रतिष्ठान के सूत्रों ने मंगलवार को यह जानकारी दी। अक्टूबर 2018 में, भारत ने पांच मिसाइल प्रणालियां खरीदने के लिए रूस के साथ 5 अरब अमेरिकी डॉलर का एक समझौता किया था और इनमें से तीन

की आपूर्ति पहले ही की जा चुकी है। सूत्रों ने बताया कि मिसाइल प्रणाली की आपूर्ति के लिए संशोधित समय-सीमा के अनुसार, पांचवीं इकाई नवंबर तक सुपुर्द कर दी जाएगी। ऑपरेशन सिंदूर के दौरान एस-400 मिसाइल प्रणालियों ने महत्वपूर्ण भूमिका निभायी थी।

पिछले महीने, नई दिल्ली ने रूस से पांच एस-400 मिसाइल प्रणालियों की एक नई खेप की खरीद को मंजूरी दी थी, जिससे इसकी कुल संख्या 10 हो जाएगी।



सुरक्षा घेरे के बीच खाटू श्याम दरबार पहुंची जया प्रदा

मुंबई/एजेन्सी

भारतीय सिनेमा की वरिष्ठ अभिनेत्री और पूर्व सांसद जया प्रदा लंबे समय से अपने अभिनय और सादगी भरे व्यक्तित्व के कारण लोगों के बीच खास पहचान रखती हैं। अभिनय और राजनीति दोनों क्षेत्रों में अपनी अलग पहचान बना चुकी जया प्रदा अक्सर धार्मिक स्थलों पर भी नजर आती हैं। इस कड़ी में मंगलवार को उन्होंने इस्टाग्राम पर एक ऐसा वीडियो साझा किया, जिसमें फैंस का ध्यान अपनी ओर खींचा। 'इंडिया फेल हो जाएगा', जो एक जबरदस्त लीगल ड्रामा की ओर इशारा करती है। पोस्टर में एक हरी कुर्सी को खास तौर पर दिखाया गया है, जिसके साथ टैगलाइन है- 'यह सिर्फ कुर्सी नहीं, जिम्मेदारी है।' यह टैगलाइन देश पर आधारित एक गंभीर कहानी की ओर इशारा करती है। चिन्मय मंडलेकर की ओर से निर्देशित इस फिल्म को सनशाइन पिक्चर्स ने प्रस्तुत किया है। विपुल अमृतलाल शाह फिल्म के प्रोड्यूसर हैं और को-प्रोड्यूसर आसीन ए. शाह हैं। इसकी कहानी सुवेंदु भट्टाचार्य, सोरभ भारत, रवि अंसरानी और विपुल अमृतलाल शाह ने लिखी है।

हुए जया प्रदा ने कैप्शन में लिखा, 'आज खाटू श्याम जी के दरबार में श्याम बाबा के दर्शन करने का सौभाग्य प्राप्त हुआ।' अगर जयाप्रदा के फिल्मों सफर की बात करें तो उन्होंने भारतीय सिनेमा में एक लंबा सफर तय किया है। आंध्र प्रदेश में जन्मी जया प्रदा ने बहुत कम उम्र में फिल्मों की दुनिया में कदम रखा था। उन्होंने तेलुगु, तमिल, कन्नड़, मलयालम और हिंदी समेत कई भाषाओं की फिल्मों में काम किया। उन्होंने अपने करियर में कई यादगार फिल्मों में काम किया, जिनमें 'सरगम', 'तोहफा', 'शराबी', 'संजोग' और 'आखिरी रास्ता' जैसी फिल्में शामिल हैं। रास्ता ने अमिताभ बच्चन और जितेंद्र प्रसाद के कई बड़े सितारों के साथ काम किया। वह लंबे समय तक हिंदी सिनेमा की सबसे सफल अभिनेत्रियों में गिनी गईं। फिल्मों में सफलता हासिल करने के बाद उन्होंने राजनीति में भी कदम रखा। वह कई सालों तक सक्रिय राजनीति का हिस्सा रहीं और उत्तर प्रदेश के रामपुर से सांसद भी चुनी गईं। अभिनय और राजनीति दोनों क्षेत्रों में उन्होंने अपनी अलग पहचान बनाई।



अदा शर्मा फिल्म 'गवर्नर' में मनोज बाजपेयी के साथ काम को लेकर उत्साहित

मुंबई/एजेन्सी

अभिनेत्री अदा शर्मा आने वाली फिल्म 'गवर्नर' में अभिनेता मनोज बाजपेयी के साथ काम को लेकर खुश हैं। वे इस फिल्म में मनोज बाजपेयी के साथ स्क्रीन शेयर करती नजर आएंगी। उन्होंने कहा कि वह उनके साथ काम करके बहुत खुश हैं। इसके साथ ही, अभिनेत्री ने मनोज बाजपेयी की खूब प्रशंसा की। मनोज बाजपेयी के साथ पहली बार काम करने के बारे में अदा शर्मा ने से बात करते हुए झूझकहा, वह (बाजपेयी) इस फिल्म में लगे हैं। यह 'गवर्नर' में गवर्नर का रोल निभा रहे हैं। फिल्म में अपने किरदार के बारे में अदा शर्मा ने कहा,

मैं उनके साथ स्क्रीन शेयर करके बहुत खुश हूँ। हमारे डायरेक्टर चिन्मय मंडलेकर बहुत अच्छे हैं, जो खुद भी एक शानदार एक्टर हैं। मेरे किरदार में भी एक अच्छा सरप्राइज है और यह कुछ ऐसा है जो मैंने पहले कभी नहीं किया। बता दें कि 23 अप्रैल को मनोज बाजपेयी के जन्मदिन पर फिल्म का पोस्टर रिलीज किया गया था। फिल्ममेकर विपुल अमृतलाल शाह ने यह पोस्टर रिलीज किया।

चिन्मय मंडलेकर की ओर से निर्देशित फिल्म 'गवर्नर: द साइलेंट सेवियर' के पहले पोस्टर में मनोज पीछे से नजर आ रहे हैं। यह एक बेग लेकर कॉरिडोर में चल रहे हैं। इसके

साथ टैगलाइन है, 'अगर मैं फेल हुआ... तो इंडिया फेल हो जाएगा', जो एक जबरदस्त लीगल ड्रामा की ओर इशारा करती है। पोस्टर में एक हरी कुर्सी को खास तौर पर दिखाया गया है, जिसके साथ टैगलाइन है- 'यह सिर्फ कुर्सी नहीं, जिम्मेदारी है।' यह टैगलाइन देश पर आधारित एक गंभीर कहानी की ओर इशारा करती है। चिन्मय मंडलेकर की ओर से निर्देशित इस फिल्म को सनशाइन पिक्चर्स ने प्रस्तुत किया है। विपुल अमृतलाल शाह फिल्म के प्रोड्यूसर हैं और को-प्रोड्यूसर आसीन ए. शाह हैं। इसकी कहानी सुवेंदु भट्टाचार्य, सोरभ भारत, रवि अंसरानी और विपुल अमृतलाल शाह ने लिखी है।

समय और अनुभव के साथ बदला काम चुनने का नजरिया : सई ताम्हणकर

मुंबई/एजेन्सी



फिल्म और मनोरंजन की दुनिया में कलाकारों की सोच, पसंद और काम को देखने का नजरिया बदलता रहता है। कई कलाकार अपने करियर की शुरुआत में हर तरह के किरदार निभाते हैं, लेकिन धीरे-धीरे अनुभव बढ़ने के साथ वे यह समझने लगते हैं कि उन्हें किस तरह का काम करना है और दर्शकों के बीच कैसी पहचान बनानी है। इसी विषय पर अभिनेत्री सई ताम्हणकर ने से खुलकर बात की है। इन दिनों वह अपनी नई सीरीज 'मटक किंग' को लेकर चर्चा में हैं, जिसमें वह बरखा के किरदार में नजर आ रही हैं। ने जब सई ताम्हणकर से पूछा कि क्या उनके करियर में ऐसा कोई मोड़ आया, जब उन्होंने यह तय किया कि अब वह कुछ खास तरह के

किरदार नहीं करेंगी?

सई ने हमेशा अलग और चुनौतीपूर्ण किरदार निभाए हैं। उन्होंने 'हंटर', 'लव सोनिया', 'मिमी', 'इंडिया लोकडाउन' और 'ग्राउंड जीरो' जैसी फिल्मों में अपने अभिनय से लोगों का ध्यान खींचा है। इन फिल्मों में उनके किरदार काफी अलग रहे हैं। सई ताम्हणकर वेब सीरीज बिंदिया के बाहुबली में भी अपनी डायलॉग डिलीवरी से दर्शकों का ध्यान खींच चुकी हैं।

इस सवाल का जवाब देते हुए सई ने कहा, 'मेरे जीवन में ऐसा कोई भी बड़ा मोड़ नहीं आया। यह बदलाव धीरे-धीरे अनुभव के साथ आता है। जब कोई कलाकार लंबे समय तक इस उद्योग में काम करता है, तो उसे खुद की पहचान समझ आने लगती है। वह यह महसूस करने लगता है कि उसे किस तरह का काम करना अच्छा लगता है और वह चाहता है कि लोग उसे किस तरह के किरदारों के लिए याद रखें।'

अभिनेत्री ने कहा, 'यह पूरी प्रक्रिया लगातार चलती रहती है। इंसान समय के साथ सीखाते हैं और उसकी सोच भी बदलती रहती है। अब शायद मुझे अपने काम और बदलती चुनावों

को लेकर पहले से ज्यादा स्पष्टता मिल गई है। इसी वजह से लोगों को मेरे काम में बदलाव नजर आ रहा है। हालांकि मैंने अपने लिए कोई सख्त नियम नहीं बनाए हैं कि मैं कौन सा किरदार करूंगी और कौन सा नहीं।'

सई ताम्हणकर ने कहा, 'मेरी पसंद और सोच समय के साथ स्वाभाविक रूप से बदली है। अनुभव, लगातार काम करने की प्रक्रिया और जीवन में आई समझदारी ने मेरे नजरिए को बदल दिया है। अब मैं पहले से अलग तरह की कहानियों और किरदारों की तरफ ज्यादा आकर्षित होती हूँ। यह बदलाव किसी दबाव में नहीं, बल्कि अपने आप आया है।'

अभिनेत्री की दुनिया में आने से पहले सई ताम्हणकर खेलों में भी काफी सक्रिय रही हैं। वह स्टे-लेवल की कबड्डी प्लेयर रह चुकी हैं और कराटे में ऑरेंज बेल्ट भी हासिल कर चुकी हैं। अभिनय की दुनिया में उन्होंने अपने करियर की शुरुआत मराठी टीवी सीरियल्स में छोटे और सहायक किरदार निभाकर की थी। धीरे-धीरे उन्होंने अपनी मेहनत के दम पर फिल्म और वेब सीरीज की दुनिया में खास पहचान बनाई।

रिज्यू



यूनियन हेल्थ मिनिस्टर जे.पी. नड्डा ने मंगलवार को नई दिल्ली में नए खुले कर्तव्य भवन-1 में बने मिनिस्ट्री ऑफ हेल्थ ऑफिस का रिज्यू किया और अधिकारियों से बातचीत की।

अगर वह 'सिंघम' है, तो मैं 'पुष्पा' हूँ: आईपीएस अधिकारी के दौरे पर तृणमूल नेता जहांगीर खान

कोलकाता/भाषा।

पश्चिम बंगाल के दक्षिण 24 परगना जिले की फाल्टा विधानसभा सीट से तृणमूल कांग्रेस के उम्मीदवार जहांगीर खान ने निर्वाचन आयोग की ओर से पर्यवेक्षक के रूप में नियुक्त भारतीय पुलिस सेवा (आईपीएस) के उत्तर प्रदेश कैडर के अधिकारी अजय पाल शर्मा के क्षेत्र का दौरा करने पर मंगलवार को आपत्ति जताई। खान ने कहा कि अगर शर्मा सिंघम हैं, तो वह पुष्पा हैं और पार्टी कार्यकर्ताओं को डराने-धमकाने की किसी भी कोशिश को बर्दाश नहीं किया जाएगा।

इस बीच, तृणमूल कांग्रेस के समर्थकों ने शर्मा पर पश्चिम बंगाल में दूसरे चरण के विधानसभा चुनाव के लिए 29 अप्रैल को होने वाले मतदान से पहले पार्टी नेताओं और कार्यकर्ताओं को डराने-धमकाने का आरोप लगाते हुए फाल्टा में उनके खिलाफ प्रदर्शन किया।

अधिकारियों ने बताया कि शर्मा को तृणमूल समर्थकों के विरोध का सामना करना पड़ा,

जिन्होंने फाल्टा में खान के आवास के साथ-साथ उनके चुनाव कार्यालय के बाहर 'जय बांग्ला' के नारे लगाए।

निर्वाचन आयोग के एक अधिकारी ने बताया कि आयोग को खबर मिली थी कि खान के समर्थक फाल्टा में लोगों से कथित तौर पर उनके मतदाता पहचान पत्र एकत्र कर रहे थे और उन्हें धमका रहे थे, जिसके बाद शर्मा ने क्षेत्र का दौरा किया।

अधिकारी के मुताबिक, उत्तर प्रदेश में सिंघम के नाम से मशहूर शर्मा ने फाल्टा के अपने दौरे के दौरान स्पष्ट किया कि वह खान और उनके समर्थकों को मतदाताओं को डराने-धमकाने नहीं देंगे।

शर्मा उन 95 पर्यवेक्षकों में शामिल हैं, जिन्हें निर्वाचन आयोग ने दूसरे चरण के चुनाव में स्वतंत्र और निष्पक्ष मतदान सुनिश्चित करने के लिए तैनात किया है।

खान ने घटनाक्रम पर प्रतिक्रिया देते हुए कहा कि वह भारतीय जनता पार्टी (भाजपा)

की ओर से तैनात पुलिस अधिकारियों को मतदाताओं को डराने-धमकाने नहीं देंगे।

तृणमूल उम्मीदवार ने कहा, यह बंगाल है; अगर वह (शर्मा) 'सिंघम' हैं, तो मैं 'पुष्पा' हूँ। फाल्टा में भाजपा की ओर से तैनात उत्तर प्रदेश के पुलिस अधिकारियों की किसी भी तरह की धमकी या दबाव को बर्दाश नहीं किया जाएगा। उन्होंने कहा, वे पुलिस बल के साथ आए और मुझ पर तथा मेरे लोगों पर दबाव डालने की कोशिश की। लोकतांत्रिक व्यवस्था में ऐसे कृत्य स्वीकार्य नहीं हैं।

चश्मदीनों के अनुसार, शर्मा सोमवार देर रात खान के आवास पर पहुंचे थे और कहा था कि अगर मतदाताओं को डराने-धमकाने की कोई शिकायत मिलती है, तो अधिकारी तत्काल कठोर कदम उठाएंगे।

फाल्टा विधानसभा सीट डायमंड हार्बर लोकसभा क्षेत्र के अंतर्गत आती है, जिसका प्रतिनिधित्व अभिषेक बनर्जी करते हैं।

प्रदर्शन



उत्तराखंड महिला कांग्रेस की प्रेसिडेंट ज्योति रोलेला की लीडरशिप में महिला कांग्रेस वर्कर्स ने उत्तराखंड असेंबली के स्पेशल सेशन के दौरान 33 परसेंट महिला रिजर्वेशन को तुरंत लागू करने की मांग को लेकर प्रदर्शन किया।

यश स्टार 'टॉक्सिक' को लेकर उत्साहित रुविमणी वसंत, बोलीं- ऐसी सिनेमाई दुनिया पहले कभी नहीं देखी

मुंबई/एजेन्सी

'कान्ता: ए लीजेंड चैप्टर 1' की सफलता का जश्न मना रही अभिनेत्री रुविमणी वसंत अब अपनी अगली बड़ी फिल्म 'टॉक्सिक: अ फेरीटेल फॉर ग्रो-अप' को लेकर काफी उत्साहित नजर आ रही हैं। हाल ही में रुविमणी ने फिल्म के भव्य स्कैल और अनोखी दुनिया के बारे में खुलकर बात की। रुविमणी वसंत ने बताया कि फिल्म का स्कैल इतना बड़ा और प्रभावशाली है कि उन्होंने पहले कभी ऐसा कुछ नहीं देखा। उन्होंने कहा, इसका स्कैल निश्चित रूप से ऐसा है जैसा मैंने अब तक कभी नहीं देखा। फिल्म के लिए बनाई जा रही सिनेमाई दुनिया पूरी तरह फ्रेश और बेहद भव्य है। निर्देशक गीतू मोहनदास और अभिनेता यश द्वारा तैयार की जा रही इस दुनिया को देखकर उन्हें बहुत खुशी हो रही है। रुविमणी ने बताया, मुझे लगता है कि हमारी



प्रोजेक्ट में काम करने का मौका मिला है। उन्होंने बताया कि 4 जून को रिलीज होने वाली यह फिल्म उन्हें सबसे ज्यादा रोमांचित कर रही है। यह फिल्म यश और वेंकट के. नारायण की प्रोडक्शन कंपनियों केवीएन प्रोडक्शंस और मॉनस्टर माइंड क्रिएशंस के बैनर तले बन रही है। फिल्म में यश के साथ नयनतारा, कियारा आडवाणी, तारा सुतारिया, हुमा कुरैशी, अक्षय ओबेरॉय और सुदेव नायर जैसे कलाकार अहम भूमिकाओं में हैं। 'टॉक्सिक' हिंदी, तेलुगु के साथ तमिल, मलयालम समेत कई भारतीय और अंतरराष्ट्रीय भाषाओं में डब किया जाएगा, जिससे यह पूरे देश के साथ-साथ विदेशों में भी दर्शकों तक पहुंच सकेगी। रुविमणी वसंत इस फिल्म के अलावा जूनियर एनटीआर की आगली फिल्म में भी काम कर रही हैं। उनके पास कुछ अनऑनरर्ड प्रोजेक्ट्स भी हैं, जिनकी घोषणा जल्द ही होने की उम्मीद है।

डायरेक्टर गीतू मोहनदास और यश जो फिल्म तैयार कर रहे हैं, वह इतनी विशाल और नई है कि यह मुझे सचमुच कुछ अनोखा और अलग लगता है। मैं इस फिल्म का हिस्सा बनकर बहुत उत्साहित हूँ। मुझे यह देखने के लिए भी उत्सुकता है कि दर्शक इस नई दुनिया पर कैसी प्रतिक्रिया देते हैं। उन्होंने फिल्म पर बात करते हुए कहा कि वह खुद को बहुत खुशकिस्मत मानती हैं कि उन्हें इस



ज्ञानशाला का वार्षिकोत्सव

दक्षिण भारत राष्ट्रमत
dakshinbharat.com

चेन्नई। यहां जैन भेतांबर तेरापंथी सभा, चेन्नई के तत्वावधान में 26 अप्रैल को ज्ञानशाला वार्षिकोत्सव - 2025 का भव्य आयोजन एएमकेएम जैन ट्रस्ट भवन पुरुषवाकम में हुआ। इस अवसर पर लगभग 220 ज्ञानार्थी, 75 प्रशिक्षक एवं अनेक कार्यकर्ता उपस्थित रहे और कार्यक्रम की गरिमा को बढ़ाया। ज्ञानशाला प्रभारी राजेश सांड ने पधारते हुए सभी पदाधिकारीगण, ज्ञानशाला की प्रशिक्षिकाओं, ज्ञानार्थियों एवं कार्यकर्ताओं का हार्दिक स्वागत किया। कार्यक्रम का शुभारंभ ज्ञानार्थियों द्वारा प्रस्तुत प्रेरणादायी गीतिका अहंम अहंम की वंदना फले से हुआ। इसके पश्चात प्रशिक्षिकाओं द्वारा स्वागत गीतिका प्रस्तुत की गई, जिसने पूरे वातावरण को भावपूर्ण बना दिया।

सभा अध्यक्ष अशोक खतंग ने सभी प्रशिक्षिकाओं, ज्ञानार्थियों, कार्यकर्ताओं एवं मंचासीन अतिथियों को संबोधित करते हुए

कहा कि प्रशिक्षिकाएं ज्ञानशाला की रीढ़ हैं, जिनकी महत्वपूर्ण भूमिका ज्ञानार्थियों को संस्कारित एवं मूल्यनिष्ठ बनाने में रहती है। उन्होंने ज्ञानशाला प्रभारी, सह-प्रभारी एवं संपूर्ण कार्यकारिणी के दो वर्षीय कार्यकाल की सराहना करते हुए उनकी सेवाओं की प्रशंसा की। सभा मंत्री गजेंद्र खांडेड ने सभी का हार्दिक स्वागत करते हुए पूरी ज्ञानशाला टीम को इस सफल आयोजन हेतु बधाई दी। आंचलिक संयोजिका कविता राय सोनी ने सभा अध्यक्ष एवं मंत्री का आभार व्यक्त करते हुए ज्ञानशाला प्रभारी, सह-प्रभारी एवं संपूर्ण टीम को दो वर्ष के सफल कार्यकाल के लिए शुभकामनाएं प्रेषित कीं। सह मंत्री मनोज इंग्रवाल, सह-प्रभारी ज्ञानार्थियों द्वारा प्रस्तुत प्रेरणादायी गीतिका अहंम अहंम की वंदना फले से हुआ। इसके पश्चात प्रशिक्षिकाओं द्वारा स्वागत गीतिका प्रस्तुत की गई, जिसने पूरे वातावरण को भावपूर्ण बना दिया।

सभा अध्यक्ष अशोक खतंग ने सभी प्रशिक्षिकाओं, ज्ञानार्थियों, कार्यकर्ताओं एवं मंचासीन अतिथियों को संबोधित करते हुए

सम्मान किया गया। इस अवसर पर जैन महासंघ के अध्यक्ष एवं सभा के पूर्व अध्यक्ष प्यारेलाल पितलिया, निवर्तमान अध्यक्ष उममाराज सांड, सभा ट्रस्ट बोर्ड के पूर्व अध्यक्ष विमल चिप्पड़, उपाध्यक्ष महेंद्र मंडोट एवं प्रवीण बाबेल, सह मंत्री-2 राजेंद्र अंचलिया, संगठन मंत्री चंद्रेश चिप्पड़ तथा प्रचार-प्रसार विभाग के संयोजक संतोष सेठिया एवं राजेंद्र भंडारी आदि की गरिमामयी उपस्थिति ने इस वार्षिकोत्सव की शोभा को और भी अधिक बढ़ा दिया तथा कार्यक्रम को अत्यंत भव्य बना दिया।

कार्यक्रम में साध्वीश्री उदित यशाजी एवं साध्वीश्री शिक्षा प्रभाजी का पावन सांख्यिक प्राप्त हुआ। साध्वीश्री उदित यशाजी ने अपने मंगल उद्बोधन में कहा कि साधु-साध्वियों का सांख्यिक किसी भी कार्यक्रम को विशेष और उत्सवमय बना देता है।

साध्वीश्री शिक्षा प्रभा जी ने मधुर गीतिका के माध्यम से ज्ञानार्थियों एवं प्रशिक्षिकाओं को प्रेरणा प्रदान की। संचालन ज्ञानशाला प्रभारी राजेश सांड द्वारा किया गया।



प्रेम ही धर्म का असली प्राण है और साधना का राजमार्ग है : राष्ट्रसंत कमलमुनि

दक्षिण भारत राष्ट्रमत
dakshinbharat.com

बेंगलूर। शहर के दोइनिकुन्दी गौशाला में विराजित राष्ट्रसंतश्री कमलमुनिजी कमलेश ने अपने दैनिक प्रवचन में कहा कि संप्रदायवाद, गरीब, अमीर, छोटे, बड़े, तेरे और मेरे के संकीर्ण विचारों के कीटाणु, परमाणु बम से ज्यादा खतरनाक है। जब व्यक्ति इनका त्याग करके प्राणी मात्र को समान भाव से प्रेम और वात्सल्य लुटाता है तो उसका आध्यात्मिकता में प्रवेश हो सकता है। दीक्षाार्थी संजय पुंगलिया को आशीर्वाद प्रदान करते हुए संतश्री ने कहा कि संत जीवन को किसी बाहरी उपासना पद्धति के कर्मकांड में कैद नहीं किया जा सकता, संत की पहचान वेश नहीं विचारों से होती है। उन्होंने कहा कि जैसे कूप में मीठा पानी होगा तो बाल्टी में मीठा ही आएगा, वैसे ही

संत के अंतर्मन में जितना प्रेम होगा उतना ही जनता को लुटाएगा। नफरत से शैतान बनता है तो प्रेम भगवान बनाता है। मुनि कमलेश ने बताया कि जो संत होकर भी नफरत के कीटाणु से ग्रसित होता है वह कितनी कठोर साधना कर ले आत्म कल्याण नहीं कर सकता।

राष्ट्रसंत ने कहा कि जब विश्व के सभी परंपरा के संत एक मंच पर खड़े होकर बोलेंगे कि हमारे में कोई मतभेद नहीं है, हम सभी प्रेम के पुजारी होंगे उसी पल विश्व में शांति स्थापित हो जाएगी। प्रेम ही धर्म का असली प्राण है साधना का राजमार्ग है।

आपस में प्रेम नहीं है तो सम्यक ज्ञान, दर्शन, चरित्र का मार्ग प्राप्त नहीं हो सकता है। अंत में कहा कि जिसमें भेदभाव का जहर नहीं, वह श्रावक भी संत से महान है और जिसमें भेदभाव का जहर है वह धार्मिक तो क्या, ईंसान कहलाने लायक भी नहीं है।



कर्नाटक लोकभवन में 'राजस्थान स्थापना दिवस' मनाया गया

'एक भारत, श्रेष्ठ भारत' का दिखा अनूठा संगम

बेंगलूर/दक्षिण भारत । कर्नाटक की राजधानी बेंगलूर स्थित लोकभवन (राजभवन) का ग्ल्लास हाउस रिवियर को राजस्थानी संस्कृति के रंगों से सराबोर हो उठा। अवसर था राजस्थान स्थापना दिवस का, जिसे 'एक भारत, श्रेष्ठ भारत' अभियान के तहत बड़े ही उत्साह के साथ मनाया गया। कार्यक्रम की अध्यक्षता कर्नाटक के राज्यपाल थावरचंद गहलोत ने की, जबकि राजस्थान के मुख्यमंत्री भजनलाल शर्मा मुख्य अतिथि के रूप में उपस्थित थे। समारोह की शुरुआत डॉ. राधयश्री एस. के 'श्री विनायक नमो' भरतनाट्यम से हुई। इसके बाद मंच पर सुरों का ऐसा जादू बिखरा कि दर्शक मंत्रमुग्ध हो गए। पद्य श्री से सम्मानित लोक गायिका मालिनी अवस्थी ने कजरी, चैती और तुमरी की प्रस्तुतियों से अवधी और भोजपुरी संस्कृति की झलक पेश की। राजस्थानी भजन गायक प्रकाश माली के भक्ति गीतों ने पूरे परिसर को आध्यात्मिक ऊर्जा से भर दिया। झारखण्ड राज्यपाल थावर चंद गहलोत ने राजस्थान की भौगोलिक और सांस्कृतिक विविधता की सराहना करते हुए कहा कि राजस्थान केवल एक राज्य नहीं, बल्कि त्याग, वीरता और समृद्ध विरासत का प्रतीक है। थार के रेगिस्तान से लेकर अरावली की पहाड़ियों तक, इसकी हर मिट्टी में गौरवशाली इतिहास छिपा है।



प्रधानमंत्री नरेंद्र मोदी की पहल पर एक राज्य का स्थापना दिवस दूसरे राज्य में मनाना सामाजिक और सांस्कृतिक एकता को मजबूत करने वाला कदम है।

मुख्य अतिथि के तौर पर बोलते हुए राजस्थान के मुख्यमंत्री भजनलाल शर्मा ने कर्नाटक की जनता और राज्यपाल का आभार व्यक्त किया। उन्होंने कहा कि राजस्थान वीरों और भक्तों की धरती है। ऐसे आयोजनों से देश की 'अनेकता में एकता' की पहचान और गहरी होती है। उन्होंने सभी से वर्ष 2047 तक 'विकसित भारत' के संकल्प में योगदान देने का आह्वान किया। इस समारोह में कई गणमान्य नागरिक और अधिकारी मौजूद रहे। कार्यक्रम ने न केवल राजस्थान की कला, जैसे घूमर और कालबेलिया की याद दिलाई, बल्कि यह संदेश भी दिया कि भौगोलिक दूरियों के बावजूद भारत की आत्मा एक है।



सम्राट संप्रति के काल में जैनधर्म का विदेशों में हुआ व्यापक प्रसार : आचार्यश्री विमलसागरसूरी

दक्षिण भारत राष्ट्रमत
dakshinbharat.com

कोपला। मंगलवार को स्थानीय मुनिसुव्रतस्वामी जैन भेतांबर संघ के तत्वावधान में तीन दिवसीय प्रतिष्ठा महोत्सव के दूसरे दिन विधि-विधानों के दौरान जेनाचार्य विमलसागरसूरीजी ने कहा कि भगवान महावीर स्वामी के बड़े भ्राता राजा नंदिवर्धन ने महावीर स्वामी की अनेक मनोहारी प्रतिमाओं का निर्माण कराया था। राजस्थान के सिरोंही और पाली जिले के नाणा-बेड़ा, नांदिया और दियाणा में आज भी वे प्रतिमाएं भव्यता के साथ लोगों की श्रद्धा और भक्ति की मिसाल हैं। आचार्यश्री ने कहा कि मूर्तिपूजा के क्षेत्र में जैनधर्म का सर्वाधिक प्राचीन इतिहास है। पुरातत्व विभाग के अनुसार मथुरा के जैन स्तूप, कंकाली टीले से निकली प्रथम जैन तीर्थंकर ऋषभदेव की मनोहारी प्रतिमा हजारों वर्ष प्राचीन

हैं। मथुरा के सरकारी संग्रहालय में सुरक्षित यह प्रतिमा संभवतः विश्व के मूर्तिपूजा के इतिहास का सबसे प्राचीन प्रमाण है, जो जैनधर्म के मूर्तिपूजा के महत्व को सार्थक करता है। बाकी परंपराओं में मूर्तिपूजा बाद में आई है। जैन धर्मशास्त्रों में ऐसे अनेक कथानक और उल्लेख मिलते हैं जो यह बताते हैं कि हर तीर्थंकर के काल में मूर्तिपूजा आध्यात्मिक उपासना-आराधना का महत्वपूर्ण उपक्रम था।

आचार्य विमलसागरसूरी ने इतिहास के स्वर्णिम अध्याय का उल्लेख करते हुए आगे कहा कि सम्राट अशोक के पौत्र सम्राट संप्रति ने अपने जीवनकाल में 36 हजार जैन मंदिरों का नवनिर्माण और 89 हजार पुराने जैन मंदिरों का जीर्णोद्धार करवा कर बेजोड़ इतिहास बनाया था। उन्होंने सवा करोड़ तीर्थंकर प्रतिमाओं का निर्माण करवाकर विश्व के मूर्तिपूजा के इतिहास में यशस्वी कीर्तमान स्थापित किया था। वर्तमान में समय

समय पर विश्व के ईरान, इराक, तुर्की, सीरिया, कुवैत, सऊदी अरब, इथियोपिया, सोमालिया, केन्या, सूडान, इजिप्त, ओमान, अफगानिस्तान, उज्बेकिस्तान, तजीकिस्तान, तिब्बत, नेपाल, भूटान, बर्मा, इंडोनेशिया, मलेशिया, कंबोडिया और वियतनाम में उत्खनन के दौरान अनेक जैन तीर्थंकरों की प्रतिमाएं प्राप्त हो रही हैं। उल्लेखनीय हैं कि ये सभी संप्रतिकालीन जैन प्रतिमाएं हैं, जो इस देशों तक जैन धर्म के प्रसार-प्रचार और उसके व्यापक अस्तित्व का प्रामाणिक इतिहास हैं। संप्रति के काल में इन देशों में जैन साधुओं के विहार होते थे। गणि पदाविमलसागरजी के मार्गदर्शन में माणिभद्र वीर, चंडाकर्ण वीर, शनि देव, वरुण यक्षराज, अष्टरसा देवी, अंबिका देवी और लक्ष्मी माता के पांच अभिषेक व तीन मार्जन विधान के बाद विविध प्रकार की पूजा की गई। फिर हवन कुंड में 108 आहुतियां दी गई।



'गौमाता सम्मान आह्वान रैली' निकालकर गाय के प्रति दिखाई जागरूकता

देशव्यापी अभियान को मिला भारी जनसमर्थन

दक्षिण भारत राष्ट्रमत
dakshinbharat.com

बेंगलूर। गौ माता सम्मान आह्वान अभियान के अंतर्गत सोमवार को पूरे भारत में एक देशव्यापी पहल का आयोजन किया जिसमें करोड़ों स्वयंसेवकों ने एक साथ मिलकर इस अभियान को सफल बनाने का प्रयास किया। इस

अभियान के तहत भारत के 5400 से अधिक तहसील कार्यालयों में गोभक्तों ने राष्ट्रपति, प्रधानमंत्री, राज्यपालों और मुख्यमंत्रियों के नाम औपचारिक ज्ञापन साँपा। इस अभियान के उद्देश्यों में गो हत्या रोकने के लिए जन जागरूकता बढ़ाना, गो संरक्षण को बढ़ावा, गौमाता को राष्ट्रमाता के रूप में मान्यता दिलवाने की अपील व प्रयास करना था। इस राष्ट्रव्यापी

अभियान के तहत बेंगलूर के उत्तर, दक्षिण व पूर्व क्षेत्र सहित आनेकल, यलहका आदि तहसीलदार कार्यालयों में गोभक्तों ने ज्ञापन दिया तथा गौवध निषेध, गो संरक्षण व गाय को राष्ट्रमाता का दर्जा दिलवाने की अपील की। गोभक्तों ने शहर के विभिन्न क्षेत्रों में 'गौमाता सम्मान आह्वान' रैली निकाली तथा विभिन्न तहसीलदार कार्यालयों में ज्ञापन दिया।



पुदुचेरी में अंडर-13 नेशनल शतरंज चैंपियनशिप में भाग लेंगे ईशान भंसाली

कर्नाटक राज्य अंडर शतरंज चैंपियनशिप में युवा प्रतिभाओं ने शानदार प्रदर्शन

दक्षिण भारत राष्ट्रमत
dakshinbharat.com

बेंगलूर। मैसूर में आयोजित कर्नाटक राज्य अंडर-13 शतरंज चैंपियनशिप-2026 में राज्य के युवा प्रतिभाओं ने शानदार प्रदर्शन किया। ओपन वर्ग में टीसीआईएस स्कूल वर्तूर के अध्या गौड़ा ने 9 में से 8 अंक हासिल कर चैंपियनशिप का खिताब अपने नाम किया। वहीं बेंगलूर के सेंट जॉसेफ बॉयज हाई स्कूल के ईशान भंसाली 7.5 अंकों के साथ दूसरे स्थान पर रहे। ज्ञातव्य है कि ईशान भंसाली आदर्श कॉलेज के पूर्व अध्यक्ष केके भंसाली के पौत्र



ईशान भंसाली

व कीर्ति भंसाली के पुत्र हैं। इन्होंने न्यू होराइजन पब्लिक स्कूल के समत नटराज नायडू ने 7 अंक प्राप्त किए और टाईब्रेक के आधार पर तीसरा स्थान हासिल किया। एनपीएस स्कूल इन्दिरानगर के

अभिनव आनंद और केन्द्रीय विद्यालय डीआरडीओ के समक्ष अशोक ने 7-7 अंक प्राप्त कर क्रमशः चौथा और पांचवां स्थान प्राप्त किया। दूसरी ओर महिला वर्ग में डीपीएस बेंगलूर ईस्ट की श्रेया राजेश ने 9 में से 7.5 अंकों के साथ अजेय रहते हुए चैंपियन बनीं। डीपीएस बेंगलूर नॉर्थ की इंदुशीतला एन. ने भी 7.5 अंक हासिल किए, लेकिन टाईब्रेक के आधार पर उन्हें दूसरा स्थान मिला। दोनों श्रेणियों के शीर्ष दो खिलाड़ी 3 से 9 सितंबर तक पुदुचेरी में होने वाली अंडर-13 नेशनल शतरंज चैंपियनशिप में कर्नाटक का प्रतिनिधित्व करेंगे।

शासन स्थापना दिवस

दक्षिण भारत राष्ट्रमत



कोयंबटूर में शासन स्थापना दिवस के मौके पर बड़ीसंख्या में श्रावक श्राविकाएं जैन ध्वज के ध्वजारोहण का साक्षी बन इतिहास के इस गौरवशाली पल को याद कर सभी ने गौरव की अनुभूति की। इस गौरवशाली अवसर पर गुड धाणा एवं मिठाई का वितरण कर खुशी का इजहार किया गया। झण्डारोहण के आयोजन में हर्ष श्री सुपाईनाथ जैन सेवा मंडल का सहयोग रहा।

स्थापना दिवस

दक्षिण भारत राष्ट्रमत



कोयंबटूर के आर एस पुरम स्थित खतरगच्छ संघ में खतरगच्छ संघ युवक परिषद और महिला परिषद के सदस्यों द्वारा जैन स्थापना दिवस के अवसर पर जैन ध्वज फहराया गया।



मायुमं बेंगलूर ने होसकोटे में की अन्नदान सेवा

बेंगलूर/दक्षिण भारत। मारवाडी युवा मंच (मायुमं) बेंगलूर द्वारा होसकोटे में 'खुशियों की थाली' अन्नदान सेवा का आयोजन किया गया जिसमें लगभग 1500 जरूरतमंद लोगों को भोजन वितरित किया गया। श्याम डेकोर के जितेंद्र, मोहित अग्रवाल तथा प्रथम हार्डेवेयर

एंड पेंट्स के अमित मोहन अग्रवाल के सौजन्य से आयोजित इस सेवा कार्य में लोगों को भोजन वितरण किया गया। इस अन्नदान कार्यक्रम में मायुमं के अध्यक्ष जयप्रकाश अग्रवाल, सचिव सीए विनोद गर्ग के साथ अन्य सदस्यों ने सेवा प्रदान की।

उत्सव

दक्षिण भारत राष्ट्रमत



बेंगलूर के लायन विष्णु अभिमानी संघ नागप्पा ब्लॉक द्वारा बेंगलूर नगर देवता अण्णम्मा देवी उत्सव हर्ष एवं उल्लास के साथ मनाया गया। मुख्य अतिथि महेंद्र मुणोत ने देवी मां के दर्शन कर आशीर्वाद लिया एवं जरूरतमंद बच्चों को शिक्षण सामग्री वितरित की। आयोजकों ने मुणोत को सम्मानित किया।